

Il-Ġurnal Uffiċjali

ta' l-Unjoni Ewropea

L 51

Edizzjoni bil-Malti

Legiżlazzjoni

Volum 51
26 ta' Frar 2008

Werrej

I Atti adottati skond it-Trattati tal-KE/Euratom li l-pubblikazzjoni tagħhom hija obligatorja

REGOLAMENTI

Regolament tal-Kummissjoni (KE) Nru 168/2008 tal-25 ta' Frar 2008 li jistabbilixxi l-valuri fissi ta' l-importazzjoni għad-determinazzjoni tal-prezz ta' dhul ta' ċertu frott u ħaxix 1

★ **Regolament tal-Kummissjoni (KE) Nru 169/2008 tal-25 ta' Frar 2008 li jeskludi s-subdiviżjonijiet 27 u 28 ta' l-ICES minn ċerti limitazzjonijiet ta' l-isforz tas-sajd u minn xi obbligi tar-registrazzjoni għall-2008, b'segwitu għar-Regolament tal-Kunsill (KE) Nru 1098/2007 li jistabbilixxi pjan pluriennali għall-istokkijiet tal-merluzz fil-Baħar Baltiku u s-sajd li jisfrutta dawk l-istokkijiet** 3

II Atti adottati skond it-Trattati tal-KE/Euratom li l-pubblikazzjoni tagħhom mhijiex obligatorja

DEĊIŻJONIJET

Kunsill

2008/157/KE:

★ **Deċiżjoni tal-Kunsill tat-18 ta' Frar 2008 dwar il-prinċipji, il-prijoritajiet u l-kondizzjonijiet li jinsabu fis-Shubija għall-Adeżjoni mar-Repubblika tat-Turkija u li thassar id-Deċiżjoni 2006/35/KE** 4

2008/158/KE:

★ **Deċiżjoni tal-Kunsill tat-18 ta' Frar 2008 li testendi l-perjodu ta' applikazzjoni tal-miżuri fid-Deċiżjoni 2002/148/KE li jikkonkludi l-konsultazzjonijiet mar-Repubblika taż-Zimbabwe skond l-Artikolu 96 tal-Ftehim ta' Shubija AKP-KE** 19

1

(l-kompli fil-paġna ta' wara)



L-Atti b'titoli b'tipa ċara relatati mal-ġestjoni ta' kuljum ta' affarijiet agrikoli, u li ġeneralment huma validi għal perjodu limitat.

It-titoli ta' l-atti l-oħra kollha huma stampati b'tipa skura u mmarkati b'asterisk quddiemhom.

Kummissjoni

2008/159/KE:

- ★ **Deċiżjoni tal-Kummissjoni tat-22 ta' Frar 2008 li tirrevoka d-Deċiżjoni 2007/683/KE li tapprova l-pjan għall-qerda tad-deni klassiku tal-hnieżer fi hnieżer slavaġ f'ċerti żoni ta' l-Ungerija (notifikata taħt id-dokument numru C(2008) 675).....** 21
-

III Atti adottati skond it-Trattat ta' l-UE

ATTI ADOTTATI SKOND IT-TITOLU V TAT-TRATTAT TA' L-UE

- ★ **Pożizzjoni Komuni tal-Kunsill 2008/160/PESK tal-25 ta' Frar 2008 li tikkonċerna miżuri restrittivi kontra t-tmexxija tar-reġjun Transnistrijan tar-Repubblika ta' Moldova** 23
-

Corrigendum

- ★ **Rettifika għar-Regolament tal-Kunsill (KE) Nru 711/2006 ta' l-20 ta' Marzu 2006 dwar l-implimentazzjoni tal-Ftehim fil-forma ta' Skambju ta' Ittri bejn il-Komunità Ewropea u l-Istati Uniti ta' l-Amerika bis-sahha ta' l-Artikolu XXIV:6 u l-Artikolu XXVIII tal-Ftehim Ġenerali dwar it-Tariffi u l-Kummerċ (GATT) 1994 dwar il-modifika ta' konċessjonijiet fl-iskedi tar-Repubblika Ċeka, ir-Repubblika ta' l-Estonja, ir-Repubblika ta' Ċipru, ir-Repubblika tal-Latvja, ir-Repubblika tal-Litwanja, ir-Repubblika ta' l-Ungerija, ir-Repubblika ta' Malta, ir-Repubblika tal-Polonja, ir-Repubblika tas-Slovenja u r-Repubblika tas-Slovakkja matul l-adeżjoni tagħhom ma' l-Unjoni Ewropea, li jemenda u jissupplimenta l-Anness I tar-Regolament (KEE) Nru 2658/87 dwar in-nomenklatura tat-tariffi u l-istatistika u dwar it-Tariffa Doganali Komuni (ĠU L 124, 11.5.2006) (Harġa Speċjali bil-Malti L 294 M, 25.10.2006, p. 40)** 26
- ★ **Rettifika għar-Regolament tal-Kunsill (KE) Nru 838/2006 ta' l-20 ta' Marzu 2006 dwar l-implimentazzjoni tal-Ftehim fil-forma ta' Skambju ta' Ittri bejn il-Komunità Ewropea u r-Repubblika tal-Poplu taċ-Ċina bis-sahha ta' l-Artikolu XXIV:6 u l-Artikolu XXVIII tal-Ftehim Ġenerali dwar it-Tariffi u l-Kummerċ (GATT) 1994 dwar il-modifika ta' konċessjonijiet fl-iskedi tar-Repubblika Ċeka, ir-Repubblika ta' l-Estonja, ir-Repubblika ta' Ċipru, ir-Repubblika tal-Latvja, ir-Repubblika tal-Litwanja, ir-Repubblika ta' l-Ungerija, ir-Repubblika ta' Malta, ir-Repubblika tal-Polonja, ir-Repubblika tas-Slovenja u r-Repubblika tas-Slovakkja matul l-adeżjoni tagħhom ma' l-Unjoni Ewropea, li jemenda u jissupplimenta l-Anness I tar-Regolament (KEE) Nru 2658/87 dwar in-nomenklatura tat-tariffi u l-istatistika u dwar it-Tariffa Doganali Komuni (ĠU L 154, 8.6.2006) (Harġa Speċjali bil-Malti L 294 M, 25.10.2006, p. 186)** 26



I

(Atti adottati skond it-Trattati tal-KE/Euratom li l-pubblikazzjoni tagħhom hija obligatorja)

REGOLAMENTI

REGOLAMENT TAL-KUMMISSJONI (KE) Nru 168/2008

tal-25 ta' Frar 2008

li jistabbilixxi l-valuri fissi ta' l-importazzjoni għad-determinazzjoni tal-prezz ta' dhul ta' ċertu frott u ħaxix

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jistabbilixxi l-Komunità Ewropea,

Wara li kkunsidrat ir-Regolament tal-Kummissjoni (KE) Nru 1580/2007 tal-21 ta' Diċembru 2007 dwar regoli dettaljati għall-applikazzjoni tar-Regolamenti tal-Kunsill (KE) Nru 2200/96, (KE) Nru 2001/96 u (KE) Nru 1182/2007 fis-settur tal-frott u ħxejjex ⁽¹⁾, u b'mod partikolari l-Artikolu 138(1) tiegħu,

Billi:

- (1) Fl-applikazzjoni tal-konkluzjonijiet tan-negozjati kummerċjali multilaterali tal-Laqgħa ta' l-Urugwaj, il-Regolament (KE) Nru 1580/2007 jistipula l-kriterji għall-istabbiliment mill-Kummissjoni tal-valuri fissi ta' l-importazzjoni minn pajjiżi terzi, għall-prodotti u għall-perjodi msemmijin fl-Anness tiegħu.

- (2) Fl-applikazzjoni tal-kriterji msemmija hawn fuq, il-valuri fissi ta' l-importazzjoni għandhom ikunu ffissati fil-livelli msemmija fl-Anness ta' dan ir-Regolament,

ADOTTAT DAN IR-REGOLAMENT:

Artikolu 1

Il-valuri fissi ta' l-importazzjoni msemmija fl-Artikolu 138 tar-Regolament (KE) Nru 1580/2007 huma stabbiliti kif inhu indikat fit-tabella ta' l-Anness.

Artikolu 2

Dan ir-Regolament għandu jidhol fis-seħh fis-26 ta' Frar 2008.

Dan ir-Regolament jorbot fl-intier tiegħu u japplika direttament fl-Istati Membri kollha.

Magħmul fi Brussell, 25 ta' Frar 2008.

Għall-Kummissjoni

Jean-Luc DEMARTY

Direttur Ġenerali għall-Agricoltura u l-Iżvilupp Rurali

⁽¹⁾ ĠU L 350, 31.12.2007, p. 1.

ANNEX

tar-Regolament ta' l-Kummissjoni tal-25 ta' Frar 2008 li jstabilixxi l-valuri fissi ta' l-importazzjoni għad-determinazzjoni tal-prezz ta' dħul ta' ċertu frott u ħaxix

(EUR/100 kg)

Kodiċi NM	Kodiċi tal-pajjiż terz ⁽¹⁾	Valur fiss ta' l-importazzjoni
0702 00 00	JO	72,2
	MA	49,3
	TN	125,1
	TR	91,2
	ZZ	84,5
0707 00 05	JO	190,5
	MA	64,7
	TR	174,4
	ZZ	143,2
0709 90 70	MA	68,8
	TR	141,5
	ZZ	105,2
0709 90 80	EG	396,9
	ZZ	396,9
0805 10 20	AR	69,8
	EG	47,9
	IL	58,1
	MA	53,7
	TN	49,6
	TR	93,7
	ZA	57,8
	ZZ	61,5
0805 20 10	IL	113,6
	MA	107,1
	ZZ	110,4
0805 20 30, 0805 20 50, 0805 20 70, 0805 20 90	EG	82,4
	IL	80,7
	MA	130,6
	PK	43,5
	TR	78,0
	ZZ	83,0
0805 50 10	AR	48,9
	EG	85,4
	IL	112,0
	MA	114,0
	TR	117,3
	UY	52,4
	ZA	79,7
	ZZ	87,1
0808 10 80	CL	63,5
	CN	83,3
	MK	42,4
	US	108,3
	UY	77,0
	ZA	106,7
	ZZ	80,2
0808 20 50	AR	95,1
	CN	73,7
	US	123,2
	ZA	104,0
	ZZ	99,0

⁽¹⁾ In-nomenklatura tal-pajjiżi ffissata mir-Regolament tal-Kummissjoni (KE) Nru 1833/2006 (ĠU L 354, 14.12.2006, p. 19). Il-kodiċi "ZZ" jirrappreżenta "oriġini oħra".

REGOLAMENT TAL-KUMMISSJONI (KE) Nru 169/2008

tal-25 ta' Frar 2008

li jeskludi s-subdiviżjonijiet 27 u 28 ta' l-ICES minn ċerti limitazzjonijiet ta' l-isforz tas-sajd u minn xi obbligi tar-registrazzjoni għall-2008, b'segwitu għar-Regolament tal-Kunsill (KE) Nru 1098/2007 li jistabbilixxi pjan pluriennali għall-istokkijiet tal-merluzz fil-Baħar Baltiku u s-sajd li jisfrutta daww l-istokkijiet

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jstabbilixxi l-Komunità Ewropea,

Wara li kkunsidrat ir-Regolament tal-Kunsill (KE) Nru 1098/2007 li jstabbilixxi pjan pluriennali għall-istokkijiet tal-merluzz fil-Baħar Baltiku u s-sajd li jisfrutta daww l-istokkijiet, u li jemenda r-Regolament (KEE) Nru 2847/93 u li jirrevoka r-Regolament (KE) Nru 779/97⁽¹⁾, u b'mod partikolari l-Artikolu 29(2) tiegħu,

Wara li kkunsidrat ir-rapporti mressqa mid-Danimarka, l-Estonja, il-Finlandja, il-Ġermanja, il-Latvja, il-Litwanja, il-Polonja u l-Iżvezja,

Wara li kkunsidrat l-opinjoni tal-Kumitat Xjentifiku, Tekniku u Ekonomiku għas-Sajd (STECF),

Billi:

- (1) Ir-Regolament tal-Kunsill (KE) Nru 1098/2007 jistipula dispożizzjonijiet għall-istabiliment ta' limitazzjonijiet tas-sajd għall-istokkijiet tal-merluzz fil-Baħar Baltiku u dwar ir-registrazzjoni ta' dejta dwar l-isforz tas-sajd.
- (2) Abbażi tar-Regolament tal-Kunsill (KE) Nru 1098/2007, l-Anness II għar-Regolament tal-Kunsill (KE) Nru 1404/2007⁽²⁾ stabbilixxa limitazzjonijiet ta' l-isforz tas-sajd għall-2008 fil-Baħar Baltiku.
- (3) Skond l-Artikolu 29(2) u l-Artikolu 29(4) tar-Regolament (KE) Nru 1098/2007, il-Kummissjoni tista' teskludi s-Subdiviżjonijiet 27 u 28.2 mill-ambitu ta' ċerti limitazzjonijiet ta' l-isforz tas-sajd u minn obbligi tar-registrazzjoni tas-sajd meta l-qabdiet tal-merluzz kienu taħt ċertu livell fl-aħħar perjodu ta' rappurtar.

(4) Fid-dawl tar-rapporti mressqa mill-Istati Membri u tal-parir ta' l-STECF, is-Subdiviżjonijiet 27 u 28.2 għandhom ikunu esklużi, fl-2008, mill-ambitu ta' daww il-limitazzjonijiet ta' l-isforz tas-sajd u minn daww l-obbligi tar-registrazzjoni.

(5) Minhabba li kellu jiġi żgurat li setgħet titqies l-aħħar informazzjoni disponibbli mingħand l-Istati Membri, u biex il-parir xjentifiku jithalla jissejjes fuq l-aktar tagħrif preċiż, ma setgħetx tintlaħaq l-iskadenza aħħarja stipulata fl-Artikolu 29(2) tar-Regolament (KE) Nru 1098/2007 għall-konkluzjoni finali rigward il-htieġa ta' l-eskluzjoni tas-Subdiviżjonijiet rispettivi.

(6) Ir-Regolamenti (KE) Nru 1098/2007 u Nru 1404/2007 japplikaw mill-1 ta' Jannar 2008. Biex tkun żgurata il-koerenza ma' daww ir-Regolamenti, dan ir-Regolament għandu japplika retroattivament minn dik id-data.

(7) Il-miżuri pprovduti f'dan ir-Regolament huma konformi ma' l-opinjoni tal-Kumitat għas-Sajd u l-Akkwakultura,

ADOTTAT DAN IR-REGOLAMENT:

Artikolu 1

L-Artikolu 8(1)(b), (3), (4) u (5) u l-Artikolu 13 tar-Regolament (KE) Nru 1098/2007 ma għandhomx japplikaw għas-Subdiviżjonijiet 27 u 28.2 ta' l-ICES.

Artikolu 2

Dan ir-Regolament għandu jidhol fis-sehh l-ghada tal-pubblikazzjoni tiegħu fil-*Ġurnal Uffiċjali ta' l-Unjoni Ewropea*.

Għandu japplika mill-1 ta' Jannar 2008.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, 25 ta' Frar 2008.

Għall-Kummissjoni

Joe BORG

Membri tal-Kummissjoni

⁽¹⁾ ĠU L 248, 22.9.2007, p. 1.

⁽²⁾ ĠU L 312, 30.11.2007, p. 1.

II

(Atti adottati skond it-Trattati tal-KE/Euratom li l-pubblikazzjoni tagħhom mhijiex obligatorja)

DEĊIŻONIJIET

KUNSILL

DEĊIŻJONI TAL-KUNSILL

tat-18 ta' Frar 2008

**dwar il-prinċipji, il-prijoritajiet u l-kondizzjonijiet li jinsabu fis-Shubija għall-Adeżjoni mar-
Repubblika tat-Turkija u li thassar id-Deciżjoni 2006/35/KE**

(2008/157/KE)

IL-KUNSILL ta' L-UNJONI EWROPEA,

Wara li kkunsidra t-Trattat li jstabbilixxi l-Komunità Ewropea,

Wara li kkunsidra r-Regolament tal-Kunsill (KE) Nru 390/2001 tas-26 ta' Frar 2001 dwar l-assistenza lit-Turkija fil-qafas ta' l-istrateġija ta' qabel l-adeżjoni, u b'mod partikolari fuq l-istabbiliment ta' Shubija għal Adeżjoni ⁽¹⁾ b'mod partikolari l-Artikolu 2 tiegħu,

Wara li kkunsidra l-proposta mill-Kummissjoni,

Billi:

(1) Ir-Regolament (KE) Nru 390/2001 jipprevedi li l-Kunsill għandu jiddeċiedi, b'maġġoranza kwalifikata u fuq proposta mill-Kummissjoni, dwar il-prinċipji, il-prijoritajiet, l-oġettivi intermedjarji u l-kondizzjonijiet li hemm fis-Shubija għall-Adeżjoni, kif ser tiġi sottomessa lit-Turkija, kif ukoll dwar aġġustamenti sinifikanti sussegwenti applikabbli għaliha.

(2) Abbażi ta' dak il-Kunsill fl-2001 u l-2003 ⁽²⁾ adotta Shubija għall-Adeżjoni mat-Turkija.

(3) Ir-Rakkomandazzjoni tal-Kummissjoni ta' l-2004 dwar it-Turkija saħqet li l-Unjoni Ewropea għandha tkompli l-

monitoraġġ tal-proċess ta' riforma politika u li fl-2005 għandha tiġi proposta Shubija għall-Adeżjoni riveduta. Wara dan, il-Kunsill adotta shubija riveduta f'Jannar 2006 ⁽³⁾.

(4) F'Diċembru 2004, il-Kunsill Ewropew ikkonkluda li l-Unjoni Ewropea ser tkompli timmonitorja mill-qrib il-progress tar-riformi politiċi abbażi ta' Shubija għall-Adeżjoni li tistabbilixxi l-prijoritajiet għall-proċess ta' riforma.

(5) Fit-3 ta' Ottubru 2005, l-Istati Membri bdew negozjati mat-Turkija dwar l-adeżjoni tagħha ma' l-Unjoni Ewropea. L-avvanz tan-negozjati ser ikun iggwidat mill-progress tat-Turkija fi thejjija għall-adeżjoni, li ser jitkejjel, inter alia, skond l-implimentazzjoni tas-Shubija għall-Adeżjoni, kif rivedut regolament.

(6) Il-komunikazzjoni tal-Kummissjoni dwar l-istrateġija għat-tkabbir u l-isfidi ewlenin 2006-2007 indika li s-shubijiet għandhom jiġu aġġornati fi tmien l-2007.

(7) Fil-11 ta' Diċembru 2006 l-Kunsill qabel li l-Istati Membri fi hdan il-Konferenza Intergovernattiva mhux ser jiddeċiedu dwar il-ftuh ta' tmien kapitoli li jkopru oqsma ta' politika rilevanti għar-restrizzjonijiet tat-Turkija fir-rigward tar-Repubblika ta' Ċipru, u lanqas ser jiddeċiedu dwar l-gheluq provizorju ta' kapitoli, sakemm il-Kummissjoni tivverifika li t-Turkija tkun wettqet l-impenji tagħha relatati mal-Protokoll Addizzjonali.

⁽¹⁾ ĠU L 58, 28.2.2001, p. 1.

⁽²⁾ Id-Deciżjoni 2001/235/KE (ĠU L 85, 24.3.2001, p. 13) u d-Deciżjoni 2003/398/KE (ĠU L 145, 12.6.2003, p. 40).

⁽³⁾ Id-Deciżjoni 2006/35/KE (ĠU L 22, 26.1.2006, p. 34)

(8) Fis-17 ta' Lulju 2006, il-Kunsill adotta r-Regolament (KE) Nru 1085/2006 li jstabbilixxi strument għall-assistenza ta' qabel l-adeżjoni (IPA) ⁽¹⁾, li jstabbilixxi qafas ġdid għall-assistenza finanzjarja għall-pajjiżi ta' qabel l-adeżjoni.

(9) Għalhekk huwa xieraq li tiġi adottata Shubija għall-Adeżjoni riveduta li taġġorna s-Shubija attwali sabiex tidentifika prijoritajiet imġedda għal aktar hidma abbażi tas-sejbiet tar-Rapport ta' Progress ta' l-2007 dwar it-thejjijiet tat-Turkija għal aktar integrazzjoni ma' l-Unjoni Ewropea.

(10) Sabiex thejji għas-shubija, it-Turkija għandha tizviluppa pjan bi skeda ta' żmien u miżuri speċifiċi biex tindirizza l-prijoritajiet ta' din is-Shubija għall-Adeżjoni.

(11) Id-Deciżjoni 2006/35/KE għandha tithassar,

IDDEĊIEDA KIF ĠEJ:

Artikolu 1

B'konformità ma' l-Artikolu 2 tar-Regolament (KE) Nru 390/2001, il-prinċipji, il-prijoritajiet, l-oġettivi intermedji u l-

kondizzjonijiet fis-Shubija għall-Adeżjoni għat-Turkija huma stabbiliti fl-Anness tiegħu.

Artikolu 2

L-implimentazzjoni tas-Shubija għall-Adeżjoni għandha tiġi eżaminata u sorveljata fil-korpi stabbiliti taht il-Ftehim ta' Assoċjazzjoni u mill-Kunsill abbażi ta' rapporti annwali preżentati mill-Kummissjoni.

Artikolu 3

Id-Deciżjoni 2006/35/KE għandha tithassar.

Artikolu 4

Din id-Deciżjoni għandha tiehu effett fit-tielet jum wara l-pubblikazzjoni tagħha fil-Ġurnal Uffiċjali ta' l-Unjoni Ewropea.

Magħmula fi Brussell, 18 ta' Frar 2008.

Għall-Kunsill

Il-President

D. RUPEL

⁽¹⁾ ĠU L 210, 31.7.2006, p. 82.

ANNEX

IS-SHUBIJA GHALL-ADEŻJONI TAT-TURKIJA TA' L-2007**1. INTRODUZZJONI**

Fil-laqgħa tiegħu fil-Lussemburgu f'Diċembru 1997, il-Kunsill Ewropew iddeċieda li s-Shubija għall-Adeżjoni għandha tkun il-fattur ewlieni ta' l-istrateġija mtejba ta' qabel l-adeżjoni, billi tmexxi t-tipi kollha ta' assistenza lill-pajjiżi kandidati f'qafas uniku. B'dan il-mod, il-Komunità timmira l-assistenza tagħha lejn il-htigijiet speċifiċi ta' kull kandidat sabiex tipprovi appoġġ biex jintgħelbu problemi partikolari bil-hsieb ta' l-adeżjoni.

L-ewwel Shubija għall-Adeżjoni għat-Turkija kienet adottata mill-Kunsill f'Marzu 2001. Fid-Dokument Strateġiku tal-Kummissjoni ta' Ottubru 2002 dwar it-tkabbir, kien hemm innizzel li l-Kummissjoni ser tipproponi Shubija għall-Adeżjoni riveduta għat-Turkija. Imbagħad, Shubija għall-Adeżjoni riveduta kienet ġiet ippreżentata mill-Kummissjoni f'Marzu 2003 u adottata f'Mejju ta' l-istess sena mill-Kunsill. Fir-rakkomandazzjoni tagħha ta' Ottubru 2004, il-Kummissjoni pproponiet li, bil-hsieb li tiggarantixxi s-sostenibbiltà u l-irreversibbiltà tal-proċess ta' riforma politika, l-UE għandha tkompli timmonitorja mill-qrib il-progress tar-riformi politiċi. B'mod partikolari, il-Kummissjoni pproponiet l-adozzjoni ta' Shubija għall-Adeżjoni riveduta fl-2005 li ġiet adottata mill-Kunsill f'Jannar 2006. Jekk ikun hemm il-progress mistenni fl-implimentazzjoni tal-prijoritajiet fuq medda qasira ta' żmien tas-Shubijiet, hija l-prattika li dawn jiġu aġġornati kull sentejn. Għaldaqstant, il-Kummissjoni qiegħda tipproponi li s-Shubija għall-Adeżjoni tiġi mġedda.

It-Turkija għandha tiżviluppa pjan li jinkludi skeda ta' żmien u miżuri speċifiċi intiżi li jindirizzaw il-prijoritajiet tas-Shubija għall-Adeżjoni.

Is-Shubija għall-Adeżjoni riveduta tipprovi l-baži għal numru ta' strumenti finanzjarji/ta' politika li ser jiġu użati biex jgħinu lit-Turkija fit-thejjiet għas-shubija. B'mod partikolari, is-Shubija għall-Adeżjoni riveduta ser isservi bhala baži għal riformi politiċi futuri u bhala kejl li fuqu jitqies il-progress futur.

2. PRINĊIPJI

Il-prijoritajiet prinċipali identifikati għat-Turkija huma marbuta mal-kapaċità tagħha li tissodisfa l-kriterji definiti mill-Kunsill Ewropew ta' Kopenhagen ta' l-1993 u r-rekwiziti tal-qafas ta' negozjati adottat mill-Kunsill fit-3 ta' Ottubru 2005.

3. PRIJORITAJIET

Il-prijoritajiet elenkati f'din is-Shubija għall-Adeżjoni ġew magħżulin fuq il-baži li jkun realistiku li wiehed jistenna li l-pajjiż jista' jwettaqhom jew imexxihom sostanzjalment 'il quddiem fil-ftit snin li ġejjin. Qed issir distinzjoni bejn prijoritajiet għal żmien qasir, li huma mistennija li jinkisbu fi żmien sena jew sentejn, u prijoritajiet għal żmien medju, li huma mistennija li jinkisbu fi żmien tlieta jew erba' snin. Il-prijoritajiet jikkonċernaw kemm il-legislazzjoni kif ukoll l-implimentazzjoni tagħha.

Is-Shubija għall-Adeżjoni riveduta tindika l-oqsma prijoritarji għat-thejjiet tas-shubija tat-Turkija. Madankollu, fl-aħħar mill-aħħar, it-Turkija ser ikollha tindirizza l-kwistjonijiet kollha identifikati fir-rapporti ta' progress, inkluż il-konsolidazzjoni tal-proċess ta' riforma politika sabiex tiggarantixxi l-irreversibbiltà tiegħu u tiżgura l-implimentazzjoni uniformi tiegħu fil-pajjiż kollu u fil-livelli kollha ta' l-amministrazzjoni. Huwa wkoll importanti li t-Turkija tissodisfa l-impenji ta' l-approssimazzjoni legiſlattiva u ta' l-implimentazzjoni ta' l-*acquis* skond l-impenji li hija hadet taht il-Ftehim ta' Assocjazzjoni, l-Unjoni Doganali u deċiżjonijiet relatati tal-Kunsill ta' l-Assocjazzjoni KE-Turkija, per eżempju dwar ir-reġim ta' kummerċ għal prodotti agrikoli.

3.1. PRIJORITAJIET GĦAL PERIJODU TA' ŻMIEN QASIR**Djalogu politiku****Demokrazija u l-istat tad-dritt***Amministrazzjoni Pubblika*

- Tiġi segwita riforma ta' l-amministrazzjoni pubblika u tal-politika dwar il-persunal sabiex tiġi żgurata aktar effiċjenza, responsabbiltà u trasparenza.
- Jiġu msahha l-amministrazzjonijiet lokali permezz tar-riforma ta' l-amministrazzjoni ċentrali, it-trasferiment ta' setgħat lill-amministrazzjonijiet lokali u l-forniment lillhom ta' riżorsi adegwati.
- Tiġi implimentata legiſlazzjoni bl-għan li tiġi stabbilita sistema ta' Ombudsman operattiva għal kollox.
- Tiġi adottata u implimentata legiſlazzjoni dwar il-Qorti ta' l-Awdituri.

Superviżjoni ċivili tal-forzi ta' sigurtà

- Jissahhu l-isforzi biex jiġi allinjat il-kontroll ċivili tal-militar f'konformità mal-prattika fl-Istati Membri ta' l-UE. Jiġi żgurat li l-militar ma jintervjenix fi kwistjonijiet politiċi u li l-awtoritajiet ċivili jeżerċitaw bis-shih il-funzjonijiet superviżorji dwar kwistjonijiet ta' sigurtà, inkluż fir-rigward tal-formulazzjoni ta' strateġija ta' sigurtà nazzjonali u l-implimentazzjoni tagħha.
- Jittiehdu passi biex ikun hemm aktar responsabbiltà u trasparenza fit-tweqqif ta' kwistjonijiet ta' sigurtà.
- Jiġi stabbilit kontroll parlamentari shih tal-politika militari u ta' difiża u kull nefqa relatata, inkluż permezz ta' verifika esterna.
- Tiġi limitata l-ġurisdizzjoni tal-qrati militari għad-doveri militari tal-persunal militari biss.

Sistema Ġudizzjarja

- Jiġu msahha l-isforzi, anki permezz tat-taħriġ, biex jiġi żgurat li l-interpretazzjoni mill-ġudikatura ta' leġislazzjoni relatata mad-drittijiet tal-bniedem u l-libertajiet fundamentali tkun konformi mal-Konvenzjoni Ewropea għall-Protezzjoni tad-Drittijiet tal-Bniedem u l-Libertajiet Fundamentali ("ECHR"), mal-ġurisprudenza tal-Qorti Ewropea tad-Drittijiet tal-Bniedem u ma' l-Artikolu 90 tal-Kostituzzjoni Torka.
- Tiġi żgurata l-indipendenza tal-ġudikatura minn istituzzjonijiet ohra ta' l-Istat, b'mod partikolari fir-rigward tal-Kunsill Għoli ta' l-Imħallfin u l-Prosekuturi u s-sistema ta' l-ispezzjoni. B'mod aktar speċifiku, jiġi żgurat li l-Kunsill Għoli ta' l-Imħallfin u l-Prosekuturi jirrappreżenta l-ġudikatura kollha kemm hi.
- Tissahhah l-effiċjenza tal-ġudikatura permezz ta', b'mod partikolari, it-tishih tal-kapaċità istituzzjonali u l-adozzjoni ta' Kodiċi ta' Proċedura Ċivili ġdid.
- Jitkompli l-istabbiliment ta' qrati ta' appell reġjonali intermedjarji.

Politika kontra l-korruzzjoni

- Tiġi żviluppata strateġija kontra l-korruzzjoni komprensiva, inkluża l-ġlieda kontra l-korruzzjoni ta' livell għoli, u korp ċentrali biex jissorvelja u jimmonitorja l-implimentazzjoni tagħha, inkluż permezz ta' l-istabbiliment ta' data statistika. Tittejjeb il-koordinazzjoni bejn l-istituzzjonijiet kollha involuti.
- Tiġi żgurata l-implimentazzjoni tar-Regolament dwar il-Prinċipji ta' Mgħiba Etika għall-Haddiema ta' Ċivil u jiġu estiżi d-dispożizzjonijiet tiegħu biex jinkludu uffiċjali eletti, il-ġudikatura, persuni akkademiċi u persunal militari.
- Jiġu limitati l-immunitajiet mogħtija lill-politiċi u lill-uffiċjali pubbliċi f'konformità ma' l-ahjar prattiki Ewropej u tiġi mtejba l-leġislazzjoni dwar it-trasparenza fil-finanzjament tal-partiti politiċi u l-kampanji elettorali.

Id-drittijiet tal-bniedem u l-protezzjoni tal-minoranzi*Tharis tal-liġi internazzjonali tad-drittijiet tal-bniedem*

- Jiġi ratifikat il-Protokoll fakultattiv għall-Konvenzjoni tan-NU kontra t-Tortura li jipprevedi għall-istabbiliment ta' sistema ta' monitoraġġ indipendenti tal-faċilitajiet ta' detenzjoni.

Il-Qorti Ewropea tad-Drittijiet tal-Bniedem

- Ikun hemm konformità mal-ECHR u tiġi żgurata l-eżekuzzjoni shiha tas-sentenzi tal-Qorti Ewropea tad-Drittijiet tal-Bniedem.
- Jiġi emendat il-Kodiċi ta' proċedura kriminali sabiex jiġi infurzat id-dritt għal proċess mill-ġdid f'konformità mas-sentenzi rilevanti tal-Qorti Ewropea tad-Drittijiet tal-Bniedem.

Promozzjoni u infurzar tad-drittijiet tal-bniedem

- Tiġi stabbilita istituzzjoni indipendenti nazzjonali tad-drittijiet tal-bniedem b'rizorsi adegwati skond il-prinċipji rilevanti tan-NU. Jiġu mmonitorjati każijiet ta' drittijiet tal-bniedem, inkluż permezz ta' data statistika.
- Jitkompli t-taħriġ ta' l-aġenzji ta' l-infurzar tal-liġi dwar kwistjonijiet ta' drittijiet tal-bniedem u tekniċi investigattivi.

*Drittijiet ċivili u politiċi**Prevenzjoni tat-tortura u t-trattament hażin*

- Tiġi żgurata l-implimentazzjoni tal-miżuri adottati fil-kuntest tal-politika “tolleranza żero” kontra t-tortura u t-trattament hażin f'konformità mal-ECHR u r-rakkomandazzjonijiet tal-Kumitat Ewropew għall-Prevenzjoni tat-Tortura.
- Tiġi żgurata l-implimentazzjoni tal-Protokoll ta' Istanbul fil-pajjiż kollu, b'mod partikolari billi jiżiedu l-kompetenzi mediki.
- Tiġi intensifikata l-ġlieda kontra l-impunità. Jiġi żgurat li l-prosekuturi jmessu investigazzjonijiet f'waqthom u effettivi tal-każijiet allegati, li jwasslu għall-identifikazzjoni u l-piena ta' l-awturi mill-qrati.

Aċċess għall-ġustizzja

- Jiġu msahha l-isforzi biex jiġu żgurati għajjnuna legali adegwata u servizzi ta' interpretazzjoni kwalifikati.

Libertà ta' l-espressjoni

- Bil-għan li jiġi żgurat rispetti sħiħ tal-libertà ta' espressjoni, tiġi riveduta u implimentata l-leġislazzjoni dwar il-libertà ta' espressjoni, inkluża l-libertà ta' l-istampa, f'konformità mal-Konvenzjoni Ewropea dwar id-Drittijiet tal-Bniedem u mal-ġurisprudenza tal-Qorti Ewropea tad-Drittijiet tal-Bniedem.
- Tirrimedja is-sitwazzjoni ta' dawk il-persuni li għaddew minn prosekuzzjoni jew inghataw sentenza għal espressjoni mhux vjolenti ta' l-opinjoni.

Libertà ta' assemblea u ta' assoċjazzjoni

- Titkompla l-implimentazzjoni tar-riformi kollha rigward il-libertà ta' assoċjazzjoni u l-assemblea paċifika skond il-Konvenzjoni Ewropea dwar id-Drittijiet tal-Bniedem (KEDB) u l-ġurisprudenza relatata tagħha. Jiġu implimentati miżuri biex jiġi prevenut l-użu eċċessiv tal-forza mill-forzi ta' sigurtà.
- Ikun hemm allinjament ma' l-ahjar prattici fl-Istati Membri ta' l-UE rigward il-leġislazzjoni dwar il-partiti politiċi.

Organizzazzjonijiet tas-soċjetà ċivili

- Jiġi msahhah aktar l-iżvilupp domestiku tas-soċjetà ċivili u l-involviment tagħha fit-tfassil ta' linji ta' politika pubblika.
- Tiġi ffaċilitata u nkoraggjata l-komunikazzjoni u l-kooperazzjoni fil-miftuh bejn is-setturi kollha tas-soċjetà ċivili tat-Turkija u s-shab Ewropej.

Libertà ta' reliġjon

- Jittiehdu l-miżuri neċessarji sabiex tiġi stabbilita atmosfera ta' tolleranza li twassal għar-rispett sħiħ tal-libertà ta' reliġjon fil-prattika.

F'konformità tal-KEDB u l-ġurisprudenza tal-QEDB:

- Tiġi riveduta u implimentata l-leġislazzjoni dwar il-fondazzjonijiet.
- Tiġi interpretata u applikata l-leġislazzjoni attwali sakemm tiġi adottata u implimentata l-liġi l-ġdida dwar il-fondazzjonijiet.
- Jiġi żgurat li l-komunitajiet reliġjużi li mhumiex Musulmani jkunu jistgħu jiksbu personalità ġuridika u jeżerċitaw id-drittijiet tagħhom.
- Tiġi żgurata l-possibbiltà ta' edukazzjoni reliġjuża għal minoranzi mhux Musulmani, inkluż it-taħriġ tal-kleru tagħhom.
- Jiġi żgurat it-trattament ugwali ta' ċittadini Torok u barranin rigward il-possibbiltà tagħhom li jeżerċitaw id-dritt tal-libertà ta' reliġjon permezz tal-partecipazzjoni fil-hajja ta' komunitajiet reliġjużi organizzati.
- Tiġi adottata leġislazzjoni biex tipprevjeni prosekuzzjonijiet u kundanni ripetuti ta' dawk li jirrifjutaw li jwettqu servizz militari għal raġunijiet ta' kuxjenza jew reliġjon.

*Drittijiet ekonomiċi u soċjali**Drittijiet tan-nisa*

- Jiġu segwiti miżuri biex tiġi implimentata l-leġislazzjoni attwali rigward id-drittijiet tan-nisa u kontra t-tipi kollha ta' vjolenza kontra n-nisa, inklużi r-reati mwettqin f'isem l-unur. Jiġi żgurat taħriġ speċjalizzat għal imhallfin u prosekuturi, aġenziji ta' l-infurzar tal-liġi, municipalitajiet u istituzzjonijiet responsabbli oħrajn u jiġu msahha l-isforzi biex jiġu stabbiliti postijiet ta' protezzjoni għal nisa li jkunu friskju ta' vjolenza fl-akbar municipalitajiet kollha, f'konformità mal-leġislazzjoni attwali.

- Jiżdied aktar l-għarfien tal-pubbliku ġenerali, u b'mod partikolari ta' l-irġiel, dwar kwistjonijiet ta' relazzjonijiet bejn is-sessi, u jiġi promoss ir-rwol tan-nisa fis-soċjetà, inkluż billi jiġi żgurat aċċess ugwali għall-edukazzjoni u l-partecipazzjoni fis-suq tax-xogħol u fil-ħajja politika u soċjali; jiġi appoġġat l-iżvilupp ta' organizzazzjonijiet tan-nisa biex iwettqu dawn l-għanijiet.

Drittijiet tat-tfal

- Tiġi żgurata l-implimentazzjoni shiha tal-Liġi dwar il-Protezzjoni tat-Tfal u tiġi promossa l-protezzjoni tad-drittijiet tat-tfal f'konformità ma' l-istandards ta' l-UE u dawk internazzjonali.
- Jitkoplew l-isforzi biex tiġi ttrattata l-problema tax-xogħol mit-tfal u l-faqar fost it-tfal u titjeb is-sitwazzjoni tat-tfal tat-triq.

Drittijiet tax-xogħol u tat-trade unions

- Jiġi żgurat ir-rispett tad-drittijiet shah tat-trade unions f'konformità ma' l-istandards ta' l-UE u l-Konvenzjonijiet ILO rilevanti, b'mod partikolari fir-rigward tad-dritt ta' organizzazzjoni, id-dritt ta' strajk u d-dritt ta' negozjar kollettiv.
- Jiġi msahħah aktar id-djalogu soċjali, tiġi ffaċilitata u inkoraġġuta l-kooperazzjoni mas-shah ta' l-UE.

Linji politiċi kontra d-diskriminazzjoni

- Tiġi ggarantita, fil-liġi u fil-prattika, it-tgawdija shiha tad-drittijiet tal-bniedem u l-libertajiet fundamentali mill-individwi kollha, mingħajr diskriminazzjoni u irrispettivament mil-lingwa, l-opinjoni politika, is-sess, l-orijini razzjali jew etnika, reliġjon jew twemmin, diżabbiltà, età jew orjentazzjoni sesswali.
- Jiġu msahħa l-isforzi biex jiġu riveduti l-curricula u l-kotba ta' l-iskola sabiex il-lingwaġġ diskriminatorju jiġi eliminat.

Drittijiet tal-minoranzi, drittijiet kulturali u l-protezzjoni tal-minoranzi

- Tiġi żgurata d-diversità kulturali u jiġi promoss ir-rispett għal u l-protezzjoni tal-minoranzi skond il-Konvenzjoni Ewropea dwar id-Drittijiet tal-Bniedem u l-prinċipji stabbiliti fil-Konvenzjoni Qafas għall-Protezzjoni tal-Minoranzi Nazzjonali u f'konformità ma' l-aħjar Prattika fl-Istati Membri.
- Tiġi garantita l-protezzjoni legali tal-minoranzi, b'mod partikolari fir-rigward tat-tgawdija paċifika tad-drittijiet ta' proprjetà, f'konformità mal-Protokoll Nru 1 tal-Konvenzjoni Ewropea dwar id-Drittijiet tal-Bniedem.

Drittijiet kulturali

- Jiġi mtejjeb l-aċċess effettiv għal xandir tar-radju u t-televiżjoni f'lingwi oħrajn barra t-Tork, b'mod partikolari billi jitnehhew ir-restrizzjonijiet li għad fadal.
- Jiġu adottati miżuri adatti għall-appoġġ tat-tagħlim ta' lingwi oħrajn barra t-Tork.

Sitwazzjoni fil-Lvant u fix-Xlokk

- Jiġi żvilupp approċċ komprensiv biex jitnaqqsu d-disparitajiet reġjonali u, b'mod partikolari, biex tittejjeb is-sitwazzjoni fix-Xlokk tat-Turkija, bil-għan li jittejbu l-opportunitajiet ekonomiċi, soċjali u kulturali għaċ-ċittadini Torok kollha, inklużi dawk ta' orijini Kurda.
- Tiġi abolita s-sistema ta' gwardja tal-villaġġi fix-Xlokk.
- Jitnehhew il-mini ta' l-art miż-zona.

Persuni spostati internament

- Jiġu segwiti miżuri biex jiġi ffaċilitat ir-ritorn ta' persuni spostati internament għall-komunitajiet oriġinali tagħhom f'konformità mar-rakkomandazzjonijiet tar-Rappreżentant Speċjali tas-Segretarju Ġenerali tan-NU għall-Persuni Spostati.
- Titkompla l-implimentazzjoni tal-liġi dwar il-kumpens ta' telf minħabba t-terroriżmu u l-ġlieda kontra t-terroriżmu. Jiġi żgurat kumpens ġust u pront tal-vittmi.

Kwistjonijiet reġjonali u obbligi internazzjonali**Ċipru**

- Jiġu appoġġati attivament sforzi biex jiġi implimentat il-proċess tat-8 ta' Lulju miftiehem li jwassal għal soluzzjoni komprensiva u vijabli tal-problema ta' Ċipru fi hdan il-qafas tan-NU u f'konformità mal-prinċipji li fuqhom hija msejsa l-UE, inklużi passi konkreti li jikkontribwixxu għal klima favorevoli għal tali soluzzjoni komprensiva.
- Jiġi implimentat bis-shiħ il-Protokoll li jadatta l-Ftehim ta' Ankara għall-adeżjoni ta' l-Istati l-Membri ġodda, inkluża t-tnehhija tar-restrizzjonijiet eżistenti kollha fuq bastimenti bil-bandiera ta' Ċipru u bastimenti involuti fil-kummerċ ta' Ċipru ⁽¹⁾.
- Jittiehdu passi konkreti għan-normalizzazzjoni tar-relazzjonijiet bilaterali bejn it-Turkija u l-Istati Membri ta' l-UE kollha, inkluża r-Repubblika ta' Ċipru, malajr kemm jista' jkun ⁽¹⁾.

Soluzzjoni paċifika għal tilwim transkonfini

- Jiġu segwiti aktar sforzi biex jiġi solvut kwalunkwe tilwim dwar il-konfini f'konformità mal-prinċipju ta' soluzzjoni paċifika ta' tilwim skond il-Karta tan-NU inkluż, jekk meħtieġ, il-ġurisdizzjoni tal-Qorti Internazzjonali tal-Gustizzja.
- Jittiehed impenn, b'mod inekwivoku, għal relazzjonijiet tajba bejn il-ġirien; jiġu indirizzati kwalunkwe sorsi ta' twegħir bejn il-ġirien; u ma ssir l-ebda theddida jew azzjoni li jista' jkollha effett negattiv fuq il-proċess ta' soluzzjoni paċifika ta' tilwim dwar il-konfini.

Obbligi taħt il-Ftehim ta' Assoċjazzjoni

- Tiġi żgurata l-implimentazzjoni ta' l-impenji meħuda taħt il-Ftehim ta' Assoċjazzjoni, inkluża l-Unjoni Doganali.

Kriterji ekonomiċi

- Titkompla l-implimentazzjoni ta' linji ta' politika fiskali u monetarij adatti bl-għan li jittiehdu miżuri adegwati sabiex tinzamm l-istabbiltà u l-prevedibbiltà makroekonomika. Tiġi implimentata sistema ta' sigurtà soċjali sostenibbli u effettiva.
- Tiġi msahha aktar il-koordinazzjoni tal-politika ekonomika fost l-istituzzjonijiet u l-oqsma ta' politika differenti sabiex ikun hemm qafas ta' politika ekonomika konsistenti u sostenibbli għall-ekonomija.
- Titkompla l-privatizzazzjoni ta' l-imprizi ta' l-Istat.
- Jitkoplew il-liberalizzazzjoni tas-suq u r-riformi fil-prezzijiet, b'mod partikolari fl-oqsma ta' l-enerġija u l-agrikoltura.
- Jiġu indirizzati l-iżbilanċi fis-suq tax-xogħol. Għal dan l-għan, jiġu mtejba l-istrutturi ta' l-inċentivi u l-flessibbiltà fis-suq tax-xogħol biex jiżiedu r-rati ta' parteċipazzjoni u ta' l-impjeg; jiġu mtejba l-isforzi ta' l-edukazzjoni u t-taħriġ professjonali, biex b'hekk tiġi inkoraġġuta l-bidla minn ekonomija bbażata fuq l-agrikoltura għal ekonomija bbażata fuq is-servizzi.
- Titjeb il-klima tan-negożju. Għal dan l-għan, jittejjeb l-operat tal-ġudikatura kummerċjali u tithares l-indipendenza ta' l-awtoritajiet li jirregolaw is-suq; jitjiebu l-proċeduri ta' falliment biex jiġu indirizzati l-ostakoli għall-hruġ mis-suq.
- Jiġu identifikati u implimentati mezzi li jindirizzaw l-ekonomija informali.

Kapaċità li tassumi l-obbligi tas-shubija**Kapitolu 1: Moviment liberu tal-merkanzija**

- Jiġu aboliti l-permessi għall-importazzjoni jew ir-rekwiziti għal-liċenzja, kif ukoll rekwiziti sproporzjonati għal ċertifikati fir-rigward ta' prodotti minbarra vetturi bil-mutur użati.
- Jiġi sottomes lill-Kummissjoni pjan għat-tnehhija ta' permessi għall-importazzjoni ta' vetturi bil-mutur użati.
- Titlesta l-identifikazzjoni tal-miżuri li jmorru kontra l-Artikoli 28 sa 30 tat-Trattat KE, jifassal pjan għat-tnehhija tagħhom u tiddaħhal il-klawżola ta' rikonossiment reċiproku fis-sistema legali Torka.
- Tiġi indirizzata l-kwistjoni li għad fadal dwar il-protezzjoni tad-data regolatorja għal prodotti farmaċewtiċi.

⁽¹⁾ Ara wkoll id-dikjarazzjoni tal-Komunità Ewropea u l-Istati Membri tagħha tal-21 ta' Settembru 2005.

Kapitolu 3: Dritt ta' l-istabbiliment u l-libertà li jiġu pprovduti s-servizzi

- Tiġi pprezentata strateġija dettaljata li għandha tinkludi skeda ta' żmien tal-passi kollha neċessarji f'termini ta' allinjament legiſlattiv u kapacità istituzzjonali sabiex tikkonforma ma' l-*acquis* kopert minn dan il-kapitolu.
- Jitkompla l-allinjament ma' l-*acquis* għar-rikonoxximent reċiproku tal-kwalifiki professjonali, b'mod partikolari billi tiġi prevista proċedura għar-rikonoxximent professjonali li hija distinta mir-rikonoxximent akkademiku u billi jiġu adottati r-*rekwiżiti* minimi għat-taħriġ imnizzlin fid-Direttiva 2005/36/KE tal-Parlament Ewropew u tal-Kunsill tas-7 ta' Settembru 2005 dwar ir-Rikonoxximent ta' Kwalifiki Professjonali ⁽¹⁾.
- Jinbeda l-allinjament ma' l-*acquis* dwar is-servizzi postali.

Kapitolu 4: Moviment liberu tal-kapital

- Titkompla t-tneħħija tar-restrizzjonijiet li jaffettwaw l-investimenti barranin diretti li joriġinaw mill-UE.
- Jinbeda l-allinjament tal-legiſlazzjoni dwar is-sistemi ta' hlas ma' l-*acquis*.

Kapitolu 5: Proċeduri ta' l-akkwist pubbliku

- Jinghata, lil organizzazzjoni għall-akkwist, il-kompitu li tigarantixxi politika koerenti u li tmexxi l-implimentazzjoni tagħha.
- Tiġi pprezentata strateġija komprensiva li għandha tinkludi r-riformi kollha neċessarji għal-allinjament legiſlattiv u l-bini tal-kapaċità istituzzjonali sabiex tikkonforma ma' l-*acquis*.

Kapitolu 6: Liġi dwar il-kumpaniji

- Jiġi adottat il-Kodiċi Kummerċjali l-ġdid.

Kapitolu 7: Liġi dwar il-proprietà intellettuali

- Tittejjeb il-kapaċità tal-pulizija, id-dwana u l-ġudikatura biex jinfurzew id-drittijiet tal-proprietà intellettuali, inkluż it-tishiħ tal-koordinazzjoni bejn dawn il-korpi.
- Jiġi indirizzat, b'mod partikolari, il-falsifikazzjoni tat-trade marks u l-piraterija.

Kapitolu 8: Politika dwar il-kompetizzjoni

- Tiġi adottata liġi dwar l-ghajnuna mill-Istat f'konformità mar-*rekwiżiti* ta' l-*acquis* u tiġi stabbilita awtorità li timmonitorja l-ghajnuna mill-Istat li tkun operattivament indipendenti u li tkun kapaċi tissodisfa l-impenji ta' trasparenza eżistenti.
- Jiġi ffinalizzat u adottat Programm Nazzjonali għar-Ristrutturar ta' l-Azzar f'konformità mar-*rekwiżiti* ta' l-UE.

Kapitolu 9: Servizzi Finanzjarji

- Jitkompla l-allinjament mar-*rekwiżiti* l-ġodda dwar il-kapital għal istituzzjonijiet ta' kreditu u għal imprizi ta' investiment u ma' direttivi relatati oħrajn (skema ta' garanzija ta' depożitu, stralċ u riorganizzazzjoni, konglomerati finanzjarji, kontijiet tal-bank).
- Jissahħu l-istandards ta' prudenza u ta' superviżjoni kemm fis-settur bankarju kif ukoll fis-settur mhux bankarju. Tiġi stabbilita awtorità regolatorja u ta' superviżjoni indipendenti fis-settur ta' l-assigurazzjoni u l-pensjoni.

Kapitolu 10: Soċjeta ta' l-informazzjoni u l-medja

- Tiġi adottata Liġi dwar il-Komunikazzjonijiet Elettronici ġdida li tkun allinjata mal-Qafas Regolatorju attwali ta' l-UE.
- Jitlestew l-adozzjoni u l-implimentazzjoni tal-“kundizzjonijiet ta' tluq” ewlenin għall-qafas regolatorju ta' l-UE ta' l-2002.
- Jitkompla l-allinjament tal-legiſlazzjoni fil-qasam tal-politika awdjoviziva, b'mod partikolari fir-rigward tad-Direttiva tat-Televiżjoni mingħajr Fruntieri.

Kapitolu 11: Agrikoltura u żvilupp rurali

- Tiġi stabbilita aġenzija IPARD (Instrument for Pre-accession Assistance Rural Development Component – Strument għall-Għajnuna ta' Qabel l-Adeżjoni Komponent ta' l-Iżvilupp Rurali) li tkun akkreditata f'konformità mar-*rekwiżiti* ta' l-UE.

(1) ĠU L 255, 30.9.2005, p. 22. Id-Direttiva kif emendata l-aħhar bir-Regolament tal-Kummissjoni (KE) Nru 1430/2007 (ĠU L 320, 6.12.2007, p. 3).

- Jitnehhew ir-restrizzjonijiet fuq il-kummerċ fil-laħam taċ-ċanga, fl-annimali bovini ħajjin u fil-prodotti derivattivi tagħhom.

Kapitolu 12: Sigurtà ta' l-ikel, politika veterinarja u fitosanitarja

- Tiġi adottata liġi qafas dwar l-ikel, l-ghalf u kwistjonijiet veterinarji li tkun konformi mar-rekwiżiti ta' l-UE u li tippermetti traspożizzjoni shiha ta' l-*acquis* ta' l-UE.
- Tiġi żgurata l-operazzjonalità tas-sistema għall-identifikazzjoni u r-reġistrazzjoni tal-bovini u r-reġistrazzjoni tal-movimenti tagħhom f'konformità ma' l-*acquis* ta' l-UE u tinbeda l-implimentazzjoni ta' sistema xierqa għan-nagħaġ u l-mogħoż biex jiġu segwiti l-movimenti tagħhom.
- Jittiehdu l-miżuri neċessarji biex ir-reġjun ta' Thrace ikun jista' jiġi rikonossut mill-Organizzazzjoni Dinjija dwar is-Saħħa ta' l-Annimali bħala żona ħielsa mill-marda ta' l-ilsien u d-dwiefer bit-tilqim.
- Jiġu kklassifikati l-istabbilimenti agro-alimentari kollha skond il-kategorija abbażi ta' l-*acquis* ta' l-UE u jithejja Programm Nazzjonali għall-immodernizzar ta' dawk l-istabbilimenti.

Kapitolu 13: Sajd

- Jissahħu l-istrutturi amministrattivi b'mod partikolari bil-holqien ta' unità ċentrali li tiehu ħsieb il-kwistjonijiet kollha tas-sajd. Jeħtieġ li tinghata wkoll attenzjoni partikolari lit-tishih tas-servizzi ta' spezzjoni u kontroll tas-sajd.
- Tiġi adottata l-Liġi riveduta dwar is-Sajd skond ir-rekwiżiti ta' l-UE, inkluż fil-qasam tal-ġestjoni tar-riżorsi u tal-flotta, kif ukoll l-ispezzjoni u l-kontroll.

Kapitolu 14: Politika dwar it-trasport

- Tiġi adottata Liġi Qafas dwar il-Ferroviji sabiex is-suq tat-trasport ferrovjarju Tork jinfetaħ gradwalment u sabiex jiġi pprovdut għas-separazzjoni tal-funzjonijiet li jirrigwardaw il-ġestjoni ta' l-infrastruttura u l-provvista tas-servizzi.
- Jitkomplew l-allinjament ma' u l-implimentazzjoni fis-settur marittimu b'attenzjoni speċjali għall-implimentazzjoni effettiva tal-prevenzjoni tat-tniġġis. Tissahħa aktar l-amministrazzjoni marittima, inklużi t-titjib fir-reputazzjoni tas-sikurezza tal-flotta Torka u l-implimentazzjoni ta' l-*acquis* dwar is-sigurtà marittima.
- Fil-qasam ta' l-avjazzjoni, ikun hemm hidma biex tinstab soluzzjoni teknika li tiżgura l-komunikazzjoni neċessarja biex jiġi garantit livell xieraq ta' sikurezza fl-ajru fir-reġjun tax-Xlokk tal-Mediterran.
- Ikun hemm involviment fi proċess li jwassal għar-rikonossiment ta' "denominazzjoni Komunitarja" u tiġi pprovduta strateġija ċara għall-allinjament progressiv ma' l-*acquis* dwar is-Sema Uniku Ewropew.
- Allinjament ma' u implimentazzjoni tad-dispożizzjonijiet u l-ispeċifitàjiet rilevanti tad-dikjarazzjoni ta' politika tal-Konferenza Ewropea ta' l-Avjazzjoni Ċivili fil-qasam tas-sigurtà ta' l-avjazzjoni ċivili.

Kapitolu 15: Energija

- Jitkomplew l-allinjament ma' u l-implimentazzjoni ta' l-*acquis* dwar is-suq intern tal-gass u ta' l-elettriku u dwar skambji transkonfini fl-elettriku, anki bl-ghan ta' shubija possibbli fit-Trattat li jstabbilixxi l-Komunità ta' l-Energija. Tiġi żgurata l-implimentazzjoni ta' regoli ġusti u mhux diskriminatorji għat-trasmissjoni tal-gass.
- Jitkompla l-iżvilupp tal-kapaċitàjiet ta' l-awtoritàjiet regolatorji differenti u tiġi żgurata l-indipendenza tagħhom.
- Tissahħa il-kapaċità amministrattiva u jitkompla l-allinjament fil-qasam ta' l-effiċjenza ta' l-energija, tiġi promossa l-koġenerazzjoni b'effiċjenza għolja u tiġi żviluppata l-energija rinnovabbli fit-trasport, l-elettriku u t-tishin/tkessiħ, inkluż l-istabbiliment ta' miri u incentivi adegwati u ambizzjużi.
- Taderixxi mal-Konvenzjoni Kongunta dwar is-Sikurezza fil-Ġestjoni ta' Fjuwil Użat u fil-Ġestjoni Sikura ta' Skart Radjuattiv.

Kapitolu 16: Tassazzjoni

- Jittiehdu passi prattiċi li jwasslu għal tnaqqis sostanzjali fit-tassazzjoni diskriminatorja ta' prodotti alkoholiċi, itabakk importat u s-sigaretti impurtati u jiġi pprezentat pjan b'ghanijiet ċari u miftiehma mal-Kummissjoni, għall-eliminazzjoni rapida ta' kull tassazzjoni diskriminatorja residwa.

- Jitkompla l-allinjament tal-VAT u tad-dazji tas-sisa, b'mod partikolari rigward l-istruttura u r-rati applikati.
- Jitkomplew it-tisħih u l-immodernizzar ta' l-amministrazzjoni tat-taxxa, inkluż is-settur ta' l-informatika, sabiex tiżdied il-konformità u jitjieb il-ġbir tad-dhul mit-taxxi u sabiex titnaqqas l-ekonomija informali

Kapitolu 18: Statistika

- Jiġu kkomunikati fil-hin l-indikaturi ewlenin tal-kontijiet nazzjonali f'konformità ma' l-ESA 95.
- Jiġu allinjati l-metodoloġija u l-istruttura organizzattiva għall-ġbir ta' l-informazzjoni biex jiġu pprovduti statistiċi dwar l-agrikoltura skond ir-rekwiżiti ta' l-UE.
- Jiġi ffinalizzat l-istabbiliment tar-reġistru tan-negozju.

Kapitolu 19: Politika soċjali u impjegji

- Jiġu stabbiliti kondizzjonijiet favorevoli għal djalogu soċjali effettiv fil-livelli kollha, fost l-ohrajn, bl-adozzjoni ta' leġislazzjoni ġdida li tneħhi d-dispożizzjonijiet restrittivi fuq l-attivitajiet tas-sindakati u li tiżgura r-rispett tad-drittijiet tas-sindakati.
- Tiġi pprovduta analiżi tax-xogħol mhux dikjarat fit-Turkija u jifassal pjan biex din il-problema tiġi ttrattata fil-kuntest ta' pjan ta' azzjoni globali għall-infurzar ta' l-*acquis* għall-benefiċċju tal-haddiema kollha.
- Tiġi ffinalizzata l-hidma fuq il-Memorandum Kongunt dwar l-Inkluzjoni u d-Dokument Kongunt ta' Evalwazzjoni dwar il-Prijoritajiet għall-Politika dwar l-Impjeg u jiġu implimentati b'mod attiv iż-żewġ proċessi ta' segwitu.

Kapitolu 20: Politika Industrijali u dwar l-Impriżi

- Tiġi adottata strateġija komprensiva riveduta dwar il-politika industrijali.

Kapitolu 22: Politika reġjonali u koordinazzjoni ta' l-istrumenti strutturali

- Jiġi rinfurzat l-istabbiliment ta' strutturi istituzzjonali u tissahħaħ il-kapaċità amministrattiva fl-oqsma ta' programmazzjoni, thejġija tal-proġetti, monitoraġġ, evalwazzjoni u ġestjoni u kontroll finanzjarju, b'mod partikolari fil-livell tal-ministeri kompetenti, biex jiġu implimentati l-programmi ta' qabel l-adeżjoni ta' l-UE bhala thejġija għall-implimentazzjoni tal-politika ta' koeżjoni tal-Komunità.

Kapitolu 23: Drittijiet ġudizzjarji u fundamentali

- Jissahħu l-isforzi sabiex il-leġislazzjoni tagħha tiġi allinjata ma' l-*acquis* dwar il-protezzjoni tad-data personali u tiġi stabbilita awtorità ta' superviżjoni indipendenti għall-protezzjoni tad-data.
- Għall-prijoritajiet l-ohrajn ara t-taqsimu dwar il-kriterji politiċi.

Kapitolu 24: Ġustizzja, libertà u sigurtà

- Jitkompla t-tisħih ta' l-istituzzjonijiet kollha ta' l-infurzar tal-liġi u jiġi allinjat l-istatus u l-funzjonament tagħhom ma' l-istandards Ewropej, inkluż permezz ta' l-iżvilupp tal-kooperazzjoni bejn l-aġenziji. Jiġi adottat kodiċi ta' l-etika u tiġi stabbilita sistema indipendenti u effettiva għall-ilmenti sabiex tiġi żgurata responsabbiltà akbar li tkopri l-korpi kollha ta' l-infurzar tal-liġi.
- Jitkomplew l-isforzi għall-implimentazzjoni tal-Pjan ta' Azzjoni Nazzjonali dwar l-Ażil u l-Migrazzjoni (anki permezz ta' l-adozzjoni ta' pjan ta' azzjoni), tiżdied il-kapaċità fil-ġlieda kontra l-migrazzjoni illegali skond l-istandards internazzjonali.
- Jiġi konkluż b'mod urġenti ftehim ta' ammissjoni mill-ġdid ma' l-UE.
- Isir progress fit-thejġijiet għall-adozzjoni ta' liġi komprensiva dwar l-ażil skond l-*acquis*, inkluż l-istabbiliment ta' awtorità dwar l-ażil.
- Jitkomplew l-isforzi biex jiġi implimentat il-Pjan ta' Azzjoni Nazzjonali dwar il-ġestjoni integrata tal-fruntieri inkluż permezz tad-definizzjoni ta' pjan ta' azzjoni preċiż. Għandhom jittiehdu passi biex tiġi stabbilita l-awtorità l-ġdida għall-infurzar tal-liġi dwar il-fruntieri.
- Tiġi implimentata l-istrateġija nazzjonali dwar il-kriminalità organizzata. Tissahħaħ il-ġlieda kontra l-kriminalità organizzata, id-droga, it-traffikar tal-persuni, il-frodi, il-korruzzjoni u l-money laundering.

Kapitolu 26: Edukazzjoni u Kultura

- Tittiejjeb il-kapaċità amministrattiva ta' l-Aġenzija Nazzjonali għat-Tagħlim tul il-Hajja u għaž-Žgħažgħ fl-Azzjoni sabiex tkun tista' tittratta ż-żieda fil-volum tax-xogħol.

Kapitolu 27: Ambjent

- Tiġi adottata strateġija komprensiva għat-traspożizzjoni, l-implimentazzjoni u l-infurzar gradwali ta' l-*acquis*, inklużi pjanijiet sabiex tinbena l-kapaċità amministrattiva neċessarja fil-livelli nazzjonali, reġjonali u lokali u r-riżorsi finanzjarji meħtieġa, b'indikazzjoni ta' l-għanijiet u l-iskedi taż-żmien.
- Jitkoplew t-traspożizzjoni, l-implimentazzjoni u l-infurzar ta' l-*acquis*, b'mod partikolari l-leġislazzjoni orizzontali u l-leġislazzjoni qafas, bhall-valutazzjoni ta' l-impatt ambjentali, inklużi l-aspetti transkonfini, kif ukoll it-tisħih tal-kapaċità amministrattiva.
- Jiġi adottat il-Pjan Nazzjonali għall-Ġestjoni ta' l-Iskart.

Kapitolu 28: Protezzjoni tal-konsumatur u tas-saħħa

- Jitkimpla l-allinjament ma' l-*acquis* dwar il-konsumatur u dwar is-saħħa, inkluż fl-oqsma tad-demmi, it-tessuti, iċ-ċelloli u t-tabakk, u jiġi żgurat l-eżistenza ta' strutturi amministrattivi u kapaċità ta' l-infurzar adegwati.
- Tissahħaħ il-kapaċità tal-qrati, anki permezz ta' tahrig, tiġi żgurata l-konsistenza fl-interpretazzjoni tal-leġislazzjoni dwar il-konsumatur.

Kapitolu 29: Unjoni Doganali

- Tiġi allinjata l-leġislazzjoni dwar iż-żoni liberi ma' l-*acquis* rilevanti, b'mod partikolari fil-każ tar-regoli dwar il-kontrolli doganali u l-verifika tat-taxxa.
- Tissahħaħ il-kapaċità ta' infurzar ta' l-amministrazzjoni doganali, b'mod partikolari rigward il-ġlieda kontra l-kummerċ illegali u l-falsifikazzjoni. Jitkoplew it-tnejn għall-interkonnettività tas-sistemi ta' l-informatika ma' l-UE.
- Tiġi eliminata l-eżenzjoni mid-dazji doganali għall-merkanzija koperta mill-Unjoni Doganali li tinbiegħ fil-hwienet mingħajr dazju lill-vjaġġaturi li jidhlu fit-Turkija.

Kapitolu 30: Relazzjonijiet esterni

- Isir allinjament mal-pożizzjoni ta' l-UE fl-Organizzazzjoni Dinjija tal-Kummerċ, rigward l-Aġenda ta' Żvilupp ta' Doha u fl-OECD.
- Jitkimpla l-allinjament mas-sistema ta' preferenzi ġeneralizzati (SPĠ) tal-Komunità Ewropea.
- Jitkoplew l-isforzi biex jiġu konklużi ftehim ta' kummerċ liberu pendenti ma' pajjiżi terzi konformement ma' l-*acquis*.

Kapitolu 31: Politika estera, ta' sigurtà u ta' difiża

- Jitkimpla l-allinjament ma' pożizzjonijiet komuni, dikjarazzjonijiet, stqarrijiet u *démarches* ta' l-UE dwar il-Politika Estera u ta' Sigurtà Komuni (PESK).
- Isir allinjament tal-linji ta' politika rigward pajjiżi terzi u l-pożizzjonijiet fi hdan organizzazzjonijiet internazzjonali ma' dawk ta' l-UE u l-Istati Membri tagħha, inkluż rigward is-shubija ta' l-Istati Membri kollha ta' l-UE f'organizzazzjonijiet u arrangamenti rilevanti bħal Wassenaar.

Kapitolu 32: Kontroll finanzjarju

- Jiġu adottati Dokument ta' Politika aġġornat dwar il-Kontroll Finanzjarju Intern Pubbliku (PIFC) u l-leġislazzjoni dwar il-PIFC derivata.
- Tiġi adottata l-leġislazzjoni pendenti biex jiġi garantit il-funzjonament tal-Qorti tal-Kontijiet Torka skond l-istandards u l-linji gwida ta' l-Organizzazzjoni Internazzjonali ta' l-Istituzzjonijiet Supremi ta' Verifika (INTOSAI).
- Tiġi stabbilita struttura ta' koordinazzjoni kontra l-frodi, li tkun indipendenti mill-aspett operattiv, għall-protezzjoni ta' l-interessi finanzjarji ta' l-UE.

3.2. Prijoritajiet għall-Perijodu Medju

Kriterji Ekonomiċi

- Jitlesta l-programm ta' privatizzazzjoni.
- Tiġi żgurata s-sostenibbiltà tal-finanzi pubbliċi.
- Jitkompla t-titjib tal-livell ġenerali ta' l-edukazzjoni u s-saħħa, b'attenzjoni partikolari għall-generazzjoni żagħ-żugħa u n-nisa.
- Tittejjeb l-infrastruttura tal-pajjiż, b'mod partikolari fl-enerġija u t-trasport, sabiex tissaħħah il-kompetittività ta' l-ekonomija globalment.

Kapaċità li tassumi l-obbligi tas-sħubija

Kapitolu 2: Moviment liberu tal-haddiema

- Jiġi żgurat li s-Servizzi Pubbliċi ta' l-Impjegji jkollhom il-kapaċità adegwata biex jiggwarantixxu l-partecipazzjoni fin-netwerk EURES (Servizzi Ewropej ta' l-Impjegji)
- Jitkompla t-tiżiħ ta' l-istrutturi amministrattivi, b'mod partikolari għall-koordinazzjoni ta' l-iskemi tas-sigurtà soċjali.

Kapitolu 3: Dritt ta' stabbiliment u l-libertà li jiġu pprovduti s-servizzi

- Ikomplu jitnehhew ir-restrizzjonijiet fuq id-dritt ta' stabbiliment u fuq il-libertà li jiġu pprovduti servizzi trans-konfini.
- Jitkompla l-allinjament ma' l-acquis għas-servizzi postali.
- Jitkompla l-allinjament ma' l-acquis għar-rikonoxximent reċiproku ta' kwalifiki professjonali u, b'mod partikolari, issir hidma biex jiħassru r-reqwiżiti ta' nazjonalità.

Kapitolu 5: Akkwist pubbliku

- Tiġi implimentata l-istrategġija dwar l-akkwist pubbliku.
- Jiġi promoss l-użu ta' mezzi elettronici fil-proċeduri ta' l-akkwist.

Kapitolu 6: Liġi dwar il-kumpaniji

- Jiġi adottat qafas ta' rappurtar finanzjarju b'għan ġenerali fil-qasam tal-kontabbiltà u l-verifika tal-kumpaniji skond l-istandards ta' l-UE.
- Jissaħħu r-reqwiżiti dwar l-iżvelar. B'mod partikolari, jiġi adottat rekwizit ġenerali li jobbliga lill-kumpaniji jikklassifikaw id-dikjarazzjonijiet ta' entitajiet legali li għaddew minn verifika u l-istati finanzjarji konsolidati sabiex dawn isiru disponibbli għall-pubbliku.

Kapitolu 7: Liġi dwar il-proprjetà intellettwali

- Jitkompla l-allinjament u jiġi żgurat l-infurzar effettiv tad-drittijiet ta' proprjetà intellettwali.

Kapitolu 8: Politika dwar il-kompetizzjoni

- Tiġi allinjata l-leġislazzjoni sekondarja fil-qasam ta' l-għajnuna mill-Istat.
- Tiġi żgurata t-trasparenza fil-qasam ta' l-għajnuna mill-Istat skond l-impenji bilaterali eżistenti. Tingħata informazzjoni lill-Komunità dwar l-iskemi kollha ta' għajnuna fis-seħh u ssir notifika minn qabel ta' kull għajnuna individwali li tkun ser tingħata.

Kapitolu 10: Soċjetà ta' l-informazzjoni u l-medja

- Titkompla t-traspożizzjoni u l-implimentazzjoni ta' l-acquis fil-qasam tal-komunikazzjonijiet elettronici u ssir it-thejjja għal-liberalizzazzjoni shiha tas-swieq.
- Jitkompla l-allinjament ma' l-acquis fis-settur awdjoviziv u tissaħħah l-indipendenza u l-kapaċità amministrattiva ta' l-awtorità regolatorja.

Kapitolu 11: Agrikoltura u żvilupp rurali

- Jitkompli l-iżvilupp ta' sistema ta' identifikazzjoni ta' l-artijiet u s-Sistema Nazzjonali ta' Reġistrazzjoni tal-Bdiewa biex jithejjew il-kontrolli fuq l-art agrikola.
- Tinbada t-thejjija għall-implimentazzjoni ta' azzjonijiet pilota relatati ma' l-ambjent u l-kampanja, bil-hsieb ta' l-implimentazzjoni futura ta' miżuri agro-ambjentali.

Kapitolu 12: Sigurtà ta' l-ikel, politika veterinarja u fitosanitarja

- Jiġu adottati miżuri ta' kontroll għall-mard ta' l-annimali u jiġu stabbiliti pjanijiet ta' eradikazzjoni fejn dan ikun iġġustifikat mis-sitwazzjoni tas-saħha ta' l-annimali.
- Jittejjbu l-kapaċitajiet tal-laboratorju u ta' kontroll fis-sigurtà ta' l-ikel, fil-qasam veterinarju u fitosanitarju, b'mod partikolari rigward il-laboratorji ta' referenza, l-ittestjar tar-residwi (inklużi pjanijiet ta' kontroll) u l-proċeduri tat-tehid ta' kampjuni.
- Tiġi allinjata l-leġislazzjoni dwar l-Enċefalopatiji Spongiformi Trasmisibbli (TSE) u dwar il-prodotti sekondarji ta' l-annimali u tinbada s-sistema ta' ġbir u trattament neċessarja.

Kapitolu 13: Sajd

- Tiġi stabbilita sistema affidabbli ta' valutazzjoni tal-hażniet biex tiġi pprovduta informazzjoni preċiża dwar ir-riżorsi marini.
- Jiġi adattat ir-reġistru eżistenti tal-flotot għar-reqwiziti ta' l-UE.

Kapitolu 14: Politika dwar it-trasport

- Jitkompli l-allinjament leġislattiv u amministrattiv ma' l-*acquis* dwar it-trasport b'mod partikolari rigward it-trasport bit-triq u s-sigurtà fl-ajru.
- Tissahħah il-kapaċità biex jiġi implimentat l-*acquis* ta' l-UE, inklużi miżuri ta' kontroll, skond l-istandards ta' l-UE.

Kapitolu 15: Energija

- Jiġi żgurat l-istabbiliment ta' suq intern ta' l-enerġija kompetittiv, f'konformità mad-direttivi dwar l-elettriku u l-gass. Jitkompli t-tisħih ta' l-istrutturi amministrattivi u regolatorji meħtieġa għal suq ta' l-enerġija funzjonali u kompetittiv.
- Tiġi adottata liġi nukleari li tiżgura livell għoli ta' sigurtà nukleari skond l-istandards ta' l-UE.

Kapitolu 16: Tassazzjoni

- Jitkompli l-allinjament tad-dazji tas-sisa u tal-VAT, b'mod partikolari fir-rigward tat-tnaqqis, l-eżenzjonijiet, l-iskemi speċjali, ir-rifużjonijiet tat-taxxa u l-applikazzjoni ta' rati mnaqqsa.

Kapitolu 18: Statistika

- Jissahħah ir-rwol ta' koordinazzjoni u tittejjeb il-kapaċità amministrattiva ta' Turkstat sabiex il-ġbir, l-ipproċessar u d-disseminazzjoni tad-data jsiru fil-hin.

Kapitolu 19: Politika soċjali u impjegi

- Titkompli t-traspożizzjoni ta' l-*acquis* u jissahħu l-istrutturi amministrattivi u ta' infurzar relatati, inklużi l-ispettorati tax-xogħol, flimkien ma' l-imsieħba soċjali.
- Tittejjeb il-kapaċità biex jiġu evalwati u mmonitorjati s-suq tax-xogħol u l-iżviluppi soċjali u biex jiġu indirizzati il-problemi strutturali.

Kapitolu 21: Netwerks trans-Ewropej

- Tinghata prijorità lill-proġetti identifikati skond il-Valutazzjoni tal-Htiġijiet għall-Infrastruttura tat-Trasport (TINA) u lill-proġetti ta' interess komuni elenkati fil-Linji Gwida tal-Komunità Ewropea dwar TEN-Energija.

Kapitolu 22: Politika reġjonali u koordinazzjoni ta' l-istrumenti ta' politika strutturali

- Tiġi żviluppata, fil-livell ċentrali, reġjonali u lokali, il-kapaċità amministrattiva għall-implimentazzjoni tal-politika eventwali futura ta' koeżjoni tal-Komunità.

Kapitolu 24: Ġustizzja, libertà u sigurtà

- Jiġu mhaffa l-isforzi biex tiġi stabbilita sistema integrata ta' ġestjoni tal-fruntieri skond l-*acquis*, ibbażata fuq il-koordinazzjoni mill-qrib bejn l-aġenziji u l-professjonalizmu tal-persunal u li tkopri, fost l-oħrajn, mekkaniżmu pre-screening biex jiġu identifikati dawn il-persuni li jehtieġu protezzjoni internazzjonali fil-fruntieri.
- Jitkompli l-allinjament ma' l-*acquis* fil-qasam ta' l-ażil, b'mod partikolari, billi titnehha l-limitazzjoni ġeografika għall-Konvenzjoni ta' Ġinevra u permezz tat-tishih tal-protezzjoni, l-appoġġ soċjali u miżuri ta' integrazzjoni għar-refuġjati.
- Tiġi żgurata l-kompatibbiltà tal-leġislazzjoni Torca ma' l-*acquis* fi kwistjonijiet ċivili u tissahha il-kapaċità tal-gudikatura biex tapplika l-*acquis*.

Kapitolu 27: Ambjent

- Titkompli t-traspożizzjoni u l-implimentazzjoni ta' l-*acquis* relatat mal-leġislazzjoni qafas, il-konvenzjonijiet internazzjonali dwar l-ambjent u l-leġislazzjoni dwar il-protezzjoni tan-natura, il-kwalità ta' l-ilma, il-prodotti kimiċi, it-tniġġis industrijali u l-ġestjoni tar-riskju u l-ġestjoni ta' l-iskart.
- Ikun hemm integrazzjoni tar-rekwiziti ambjentali fl-inji ta' politika settorjali oħra.

Kapitolu 28: Protezzjoni tal-konsumatur u tas-saħħa

- Jiġi żgurat livell għoli ta' protezzjoni permezz ta' l-infurzar effettiv tar-regoli dwar il-protezzjoni tal-konsumatur u l-involvement ta' l-organizzazzjonijiet rilevanti tal-konsumatur.
- Fil-qasam tas-saħħa mentali, jiġu żviluppati servizzi bbażati fil-komunità bhala alternattiva għall-istituzzjonalizzazzjoni u tiġi żgurata l-allokazzjoni ta' riżorsi finanzjarji suffiċjenti għall-kura tas-saħħa mentali.

Kapitolu 29: Unjoni Doganali

- Jitlesta l-allinjament tal-leġislazzjoni doganali dwar l-oġġetti u t-teknoloġiji b'użu doppju, il-prekursuri u l-markanzija ffalsifikata jew ikkupjata.

Kapitolu 32: Kontroll finanzjarju

- Jiġi allinjat il-Kodiċi Kriminali Tork mal-Konvenzjoni dwar il-protezzjoni ta' l-interessi finanzjarji ta' l-UE (PIF) u l-protokoll tagħha.

4. PROGRAMMAZZJONI

L-assistenza finanzjarja għall-prijoritajiet identifikati fis-Shubija għall-Adeżjoni se jkunu disponibbli permezz ta' żewġ strumenti finanzjarji: il-programmi adottati qabel u fl-2006 ser ikunu implimentati skond ir-Regolament tal-Kunsill (KE) Nru 2500/2001 tas-17 ta' Diċembru 2001 li jikkonċerna għajnuna finanzjarja ta' qabel is-shubija għat-Turkija⁽¹⁾. Il-programmi u l-proġetti adottati mill-2007 'l quddiem ser ikunu implimentati skond ir-Regolament (KE) Nru 1085/2006. Skond iż-żewġ strumenti, il-Kummissjoni adottat/ser tadotta rispettivament deċiżjonijiet ta' finanzjament li ser ikunu segwiti minn ftehim ta' finanzjament iffirmati mill-Kummissjoni u mit-Turkija. Il-ftehim ta' finanzjament iservu ta' bażi legali għall-implimentazzjoni tal-programmi konkreti.

It-Turkija għandha wkoll aċċess għal finanzjamenti minn programmi multinazzjonali u orizzontali.

⁽¹⁾ ĠU L 342, 27.12.2001, p. 1. Regolament imħassar bir-Regolament (KE) Nru 1085/2006.

5. KONDIZZJONIJIET

L-assistenza Komunitarja għal proġetti ta' finanzjament permezz ta' l-istrumenti ta' qabel l-adeżjoni għandha bhala kondizzjoni r-rispett mit-Turkija ta' l-impenji tagħha skond il-Ftehim KE-Turkija, inklużi d-Deċiżjoni 1/95 dwar l-Unjoni Doganali u deċiżjonijiet oħra, aktar passi konkreti biex jiġu sodisfatti b'mod effettiv il-kriterji ta' Kopenhagen u, b'mod partikolari, il-progress dwar il-prijoritajiet speċifiċi ta' din is-Shubija għall-Adeżjoni riveduta.

Jekk ma jiġux rispettati dawn il-kondizzjonijiet ġenerali, il-Kunsill jista' jiehu d-deċiżjoni li jissospendi l-ghajnuna finanzjarja abbażi tar-Regolament (KE) Nru 2500/2001 jew abbażi ta' l-Artikolu 21 tar-Regolament tal-Kunsill (KE) Nru 1085/2006 (IPA). Kondizzjonijiet speċifiċi jinsabu inklużi wkoll fi programmi annwali individwali. Id-deċiżjonijiet ta' finanzjament ser jiġu segwiti minn ftehim ta' finanzjament iffirmit mat-Turkija.

6. MONITORAĠĠ

L-implimentazzjoni tas-Shubija għall-Adeżjoni għandha tiġi eżaminata bl-użu tal-mekkaniżmi stabbiliti bil-Ftehim ta' Assoċjazzjoni kif ikun xieraq u permezz tar-rapporti ta' progress tal-Kummissjoni.

Is-sottokomitati stabbiliti bil-Ftehim ta' Assoċjazzjoni jipprevedu l-possibbiltà li tiġi riveduta l-implimentazzjoni tal-prijoritajiet tas-Shubija għall-Adeżjoni u l-progress rigward l-approssimazzjoni legali, l-implimentazzjoni u l-infurzar. Il-Kumitat ta' Assoċjazzjoni jiddiskuti l-iżviluppi ġenerali, il-progress u l-problemi fl-ilhuq tal-prijoritajiet tas-Shubija għall-Adeżjoni kif ukoll kwistjonijiet aktar speċifiċi li jirriferrulu s-sottokomitati.

Il-monitoraġġ tal-programmi ta' assistenza finanzjarja ta' qabel l-adeżjoni għandu jitwettaq b'mod kongunt mit-Turkija u mill-Kummissjoni permezz ta' kumitat kongunt ta' monitoraġġ (JMC) jew Kumitat ta' monitoraġġ IPA. Sabiex jiġi żgurat li l-monitoraġġ ikun effettiv, il-proġetti ffinanzjati taht kull ftehim ta' finanzjament għandhom jinkorporaw indikaturi verifikabbli u li jistgħu jitkejlu tal-kisbiet. Il-monitoraġġ ibbażat fuq dawn l-indikaturi ser jassisti lill-Kummissjoni, lill-Kumitat ta' Monitoraġġ JMC/IPA u lit-Turkija biex sussegwentement jorjentaw mill-ġdid il-programmi fejn neċessarju u sabiex ifasslu programmi ġodda. Il-Kumitat ta' Monitoraġġ JMC/IPA jiżgura li l-azzjonijiet ifffinanzjati taht il-programmi ta' qabel l-adeżjoni jkunu kompatibbli mas-Shubija għall-Adeżjoni.

Is-Shubija għall-Adeżjoni ser tkompli tiġi aġġustata kif mehtieg skond l-Artikolu 2 tar-Regolament (KE) Nru 390/2001 ⁽¹⁾.

⁽¹⁾ ĠU L 58, 28.2.2001, p. 1.

DEĊIŻJONI TAL-KUNSILL

tat-18 ta' Frar 2008

li testendi l-perjodu ta' applikazzjoni tal-miżuri fid-Deciżjoni 2002/148/KE li jikkonkludi l-konsultazzjonijiet mar-Repubblika taż-Żimbabwe skond l-Artikolu 96 tal-Ftehim ta' Shubija AKP-KE

(2008/158/KE)

IL-KUNSILL TA' L-UNJONI EWROPEA,

Wara li kkunsidra t-Trattat li jstabbilixxi l-Komunità Ewropea, u b'mod partikolari t-tieni subparagrafu ta' l-Artikolu 300(2) tiegħu,

Wara li kkunsidra l-Ftehim ta' Shubija AKP-KE ffirmat f'Kotonu fit-23 ta' Ġunju 2000 ⁽¹⁾ u rivedut fil-Lussemburgu fil-25 ta' Ġunju 2005 ⁽²⁾,

Wara li kkunsidra l-Ftehim Intern bejn ir-rappreżentanti tal-gvernijiet ta' l-Istati Membri, li jiltaqgħu fil-Kunsill, dwar miżuri li għandhom jittiehdu u proċeduri li għandhom ikunu segwiti fl-implimentazzjoni tal-Ftehim ta' Shubija AKP-KE ⁽³⁾ u b'mod partikolari l-Artikolu 3 tiegħu,

Wara li kkunsidraw il-proposta mill-Kummissjoni,

Billi:

- (1) Bid-Deciżjoni tal-Kunsill 2002/148/KE ⁽⁴⁾, il-konsultazzjonijiet mar-Repubblika taż-Żimbabwe skond l-Artikolu 96(2)(c) tal-Ftehim ta' Shubija AKP-KE nqas u ttejgħu miżuri xierqa, kif speċifikat fl-Anness għal dik id-Deciżjoni.
- (2) Bid-Deciżjoni 2006/114/KE l-applikazzjoni tal-miżuri msemmija fl-Artikolu 2 tad-Deciżjoni 2002/148/KE, li kienet estiża sa l-20 ta' Frar 2004 bl-Artikolu 1 tad-Deciżjoni 2003/112/KE ⁽⁵⁾, sa l-20 ta' Frar 2005 bl-Artikolu 1 tad-Deciżjoni 2004/157/KE ⁽⁶⁾, sa l-20 ta' Frar 2006 bl-Artikolu 1 tad-Deciżjoni 2005/139/KE ⁽⁷⁾ u sa l-20 ta' Frar 2007 bl-Artikolu 1 tad-Deciżjoni 2006/114/KE ⁽⁸⁾, kienu estiżi għall-perjodu iehor ta' tmax-il xahar sa l-20 ta' Frar 2008.

(3) L-elementi essenzjali kkwotati fl-Artikolu 9 tal-Ftehim ta' Shubija AKP-KE komplew ikunu miksura mill-Gvern taż-Żimbabwe, u l-kundizzjonijiet attwali fiż-Żimbabwe ma jiżgurawx rispettt għad-drittijiet tal-bniedem, il-prinċipji demokratiċi u l-istat tad-dritt.

(4) Il-perjodu ta' l-applikazzjoni tal-miżuri għandu għalhekk ikun estiż,

IDDEĊIEDA KIF ĠEJ:

Artikolu 1

L-applikazzjoni tal-miżuri li saret referenza għalihom fl-Artikolu 2 tad-Deciżjoni 2002/148/KE għandha tiġi estiża sa l-20 ta' Frar 2009. Il-miżuri għandhom jinżammu taħt reviżjoni kontinwa.

L-ittra li tidher fl-Anness ta' din id-Deciżjoni għandha tkun indirizzata lill-President taż-Żimbabwe.

Artikolu 2

Din id-Deciżjoni għandha tidhol fis-seħh fil-jum tal-adozzjoni tagħha.

Din id-Deciżjoni għandha tiġi ppubblikata fil-*Ġurnal Uffiċjali tal-Unjoni Ewropea*.

Magħmula fi Brussell, 18 ta' Frar 2008.

Għall-Kunsill

Il-President

D. RUPEL

⁽¹⁾ ĠU L 317, 15.12.2000, p. 3. Il-Ftehim kif l-aħhar emendat permezz tad-Deciżjoni Nru 4/2007 (ĠU L 25, 30.1.2008, p. 11).

⁽²⁾ ĠU L 209, 11.8.2005, p. 26.

⁽³⁾ ĠU L 317, 15.12.2000, p. 376. Il-Ftehim Intern kif emendat l-aħhar mill-Ftehim Intern ta' l-10 ta' April 2006 (ĠU L 247, 9.9.2006, p. 48).

⁽⁴⁾ ĠU L 50, 21.2.2002, p. 64. Id-Deciżjoni kif emendata l-aħhar bid-Deciżjoni 2007/127/KE (ĠU L 53, 22.2.2007, p. 23).

⁽⁵⁾ ĠU L 46, 20.2.2003, p. 25.

⁽⁶⁾ ĠU L 50, 20.2.2004, p. 60.

⁽⁷⁾ ĠU L 48, 19.2.2005, p. 28.

⁽⁸⁾ ĠU L 48, 18.2.2006, p. 26.

ANNEX

ITTRA LILL-PRESIDENT TAŻ-ŻIMBABWE

Brussell,

L-Unjoni Ewropea taghti importanza kbira lid-dispożizzjonijiet ta' l-Artikolu 9 tal-Ftehim ta' Shubija AKP-KE. Bhalta elementi essenzjali tal-Ftehim ta' Shubija, ir-rispett għad-drittijiet tal-bniedem, l-istituzzjonijiet demokratiċi u l-istat tad-dritt jiffurmaw il-bażi tar-relazzjonijiet tagħna.

Bl-ittra tad-19 ta' Frar 2002, l-Unjoni Ewropea infurmatek bid-deċiżjoni tagħha li tikkonkludi l-konsultazzjonijiet li saru skond l-Artikolu 96 tal-Ftehim ta' Shubija AKP-KE u biex tiehu ċerti "miżuri xierqa" fit-tifsira ta' l-Artikolu 96(2)(c) ta' dak il-Ftehim.

Bl-ittri tad-19 ta' Frar 2003, id-19 ta' Frar 2004, it-18 ta' Frar 2005, il-15 ta' Frar 2006 u l-21 ta' Frar 2007, l-Unjoni Ewropea infurmatek bid-deċiżjonijiet tagħha li ma kenitx ser tirrevoka l-"miżuri xierqa" u li kienet ser testendi l-perjodu ta' l-applikazzjoni sa l-20 ta' Frar 2004, l-20 ta' Frar 2005, l-20 ta' Frar 2006, l-20 ta' Frar 2007 u l-20 ta' Frar 2008 rispettivament.

Tnax-il xahar wara, l-Unjoni Ewropea tqis li ma sar l-ebda progress sinifikanti fil-hames oqsma msemmija fid-Deciżjoni tal-Kunsill tat-18 ta' Frar 2002.

Fid-dawl ta' dak li ssemma' hawn fuq, l-Unjoni Ewropea ma tqisx li tista' tikkunsidra li tirrevoka l-miżuri xierqa u ddecidiet li testendi l-perjodu ta' l-applikazzjoni tagħhom sal-20 ta' Frar 2009. Il-pożizzjoni tal-Unjoni Ewropea ser tibqa' tiġi eżaminata u riveduta anke fuq il-bażi ta' valutazzjoni fil-fond tas-sitwazzjoni wara t-tkomplija ta' l-inizjattiva ta' l-SADC marbuta maż-Żimbabwe u l-elezzjonijiet li ġejjin.

L-Unjoni Ewropea tixtieq terġa' tenfasizza li mhix qiegħda tippenalizza n-nies taż-Żimbabwe u li ser tkompli bil-kontribuzzjoni tagħha għall-operazzjonijiet ta' natura umanitarja u għall-proġetti f'appoġġ dirett favur il-popolazzjoni, partikolarment għal dawk il-proġetti fis-setturi soċjali, id-demokratizzazzjoni, ir-rispett tad-drittijiet tal-bniedem u l-istat tad-dritt, li mhumiex affettwati b'dawn il-miżuri.

L-Unjoni Ewropea tixtieq tishaq li l-applikazzjoni tal-miżuri xierqa kif imfissra fl-Artikolu 96 tal-Ftehim ta' Shubija AKP-KE ma' tohloq ebda xkiel għad-djalogu politiku kif previst fl-Artikolu 8 ta' dan il-ftehim.

B'dan il-hsieb, l-Unjoni Ewropea tixtieq għal darba oħra tenfasizza l-importanza li hi torbot ma' kooperazzjoni fil-futur bejn il-KE u ż-Zimbabwe u tixtieq tikkonferma r-rieda tagħha li tkompli tuża l-oppurtunità pprovduta mill-ghaxar eżerċizzju ta' programmar kontinwu ta' l-EDF biex tkompli bid-djalogu u li fil-futur qrib tirreġistra progress lejn sitwazzjoni fejn terġa' ssir possibbli kooperazzjoni shiha.

Ghodni tieghek,

Għall-Kummissjoni

Għall-Kunsill

KUMMISSJONI

DEĊIŻJONI TAL-KUMMISSJONI

tat-22 ta' Frar 2008

li tirrevoka d-Deċiżjoni 2007/683/KE li tapprova l-pjan għall-qerda tad-deni klassiku tal-hnieżer fi hnieżer slavaġ f'ċerti żoni ta' l-Ungerija

(notifikata taht id-dokument numru C(2008) 675)

(It-test Ungeriz biss huwa awtentiku)

(2008/159/KE)

IL-KUMMISSJONI TAL-KOMUNITAJIET EWROPEJ,

Wara li kkunsidrat t-Trattat li jstabbilixxi l-Komunità Ewropea,

Wara li kkunsidrat id-Direttiva tal-Kunsill 2001/89/KE tat-23 ta' Ottubru 2001 dwar il-miżuri tal-Komunità għall-kontroll tal-marda ta' l-Infafet vesikolari (deni klassiku) tal-hnieżer⁽¹⁾, u b'mod partikolari l-Artikolu 16(1) tagħha,

Billi,

- (1) Id-Deċiżjoni tal-Kummissjoni 2007/683/KE⁽²⁾ ġiet adottata b'hała waħda minn għadd ta' miżuri biex jiġi miġġieled id-deni klassiku tal-hnieżer.
- (2) Is-Slovakkja għarrfet lill-Kummissjoni bl-iżvilupp reċenti ta' din il-marda fi hnieżer slavaġ f'ċerti żoni li jinsabu mal-fruntieri ta' l-Ungerija.
- (3) L-Ungerija għarrfet lill-Kummissjoni li fid-dawl tas-sitwazzjoni epidemjoloġika, il-miżuri ddefiniti fil-pjan ta' eradi-kazzjoni tad-deni klassiku tal-hnieżer fi hnieżer slavaġ jehtigilhom li jiġu estiżi għal ċerti żoni tal-Kontea ta' Pest fl-Ungerija.

(4) Id-Deċiżjoni 2007/683/KE għalhekk għandha tkun emendata skond dan.

(5) Il-miżuri stipulati f'din id-Deċiżjoni huma skond l-opinjoni tal-Kumitat Permanenti dwar il-Katina Alimentari u s-Saħħa ta' l-Animali,

ADOTTAT DIN ID-DEĊIŻJONI:

Artikolu 1

L-Anness tad-Deċiżjoni 2007/683/KE jinbidel bit-test fl-Anness ta' din id-Deċiżjoni.

Artikolu 2

Din id-Deċiżjoni hija indirizzata lir-Repubblika ta' l-Ungerija.

Magħmula fi Brussell, 22 ta' Frar 2008.

Għall-Kummissjoni

Markos KYPRIANOU

Membru tal-Kummissjoni

⁽¹⁾ ĠU L 316, 1.12.2001, p. 5. Id-Direttiva kif l-ahhar emendata bid-Deċiżjoni tal-Kummissjoni 2007/729/KE (ĠU L 294, 13.11.2007, p. 26).

⁽²⁾ ĠU L 281, 25.10.2007, p. 27.

ANNEX

"L-ANNEX

Żoni fejn il-pjan għall-eradikazzjoni tad-deni klassiku tal-hnieżer fi hanzir salvaġġ għandu jiġi implimentat:

It-territorju tal-kontea ta' Nógrád u t-territorju tal-kontea ta' Pest li tinsab fit-tramuntana u fil-lvant tad-Danubju, fin-nofsinhar tal-fruntiera mas-Slovakkja, fil-punent tal-fruntiera mal-kontea ta' Nógrád u fit-tramuntana ta' l-awtostrada E 71."

III

(Atti adottati skond it-Trattat ta' l-UE)

ATTI ADOTTATI SKOND IT-TITOLU V TAT-TRATTAT TA' L-UE

POŻIZZJONI KOMUNI TAL-KUNSILL 2008/160/PESK

tal-25 ta' Frar 2008

li tikkonċerna miżuri restrittivi kontra t-tmexxija tar-reġjun Transnistrijan tar-Repubblika ta' Moldova

IL-KUNSILL TA' L-UNJONI EWROPEA,

Wara li kkunsidra t-Trattat dwar l-Unjoni Ewropea, u b'mod partikolari l-Artikoli 15 tiegħu,

Billi:

(1) Fis-27 ta' Frar 2003, il-Kunsill adotta l-Požizzjoni Komuni 2003/139/PESK li tikkonċerna miżuri restrittivi kontra t-tmexxija tar-reġjun Transnistrijan tar-Repubblika ta' Moldova⁽¹⁾. Dawk il-miżuri (restrizzjonijiet fuq id-dhul) ġew imġedda mill-Kunsill bil-Požizzjoni Komuni 2004/179/PESK⁽²⁾ tat-23 ta' Frar 2004. Huma jiskadu fis-27 ta' Frar 2008.

(2) Fis-26 ta' Awwissu 2004, il-Kunsill adotta l-Požizzjoni Komuni 2004/622/PESK⁽³⁾ li temenda l-Požizzjoni Komuni 2004/179/PESK li biha ġew estiżi r-restrizzjonijiet fuq id-dhul fuq persuni li huma responsabbli għat-fassil u l-implimentazzjoni tal-kampanja ta' intimidazzjoni u għeluq kontra l-iskejjel Moldavi li jhaddnu l-alfabet Ruman fir-reġjun Transnistrijan tar-Repubblika tal-Moldova.

(3) Minkejja li n-negozjati dwar il-bidliet kostituzzjonali digà bdew, ma kien hemm l-ebda progress sostanzjali fis-sitwazzjoni dwar il-kunflitt Transnistrijan fir-Repubblika tal-Moldova.

(4) L-UE tibqa' impenjata li tikkontribwixxi għall-oġettiv li tinkiseb soluzzjoni paċifika għall-kunflitt, b'rispett shih għall-integrità territorjali tar-Repubblika tal-Moldova u fil-qafas ta' l-Organizzazzjoni għas-Sigurtà u Koperazzjoni fl-Ewropa (OSKE).

(5) L-UE tikkonsidra inaċċettabbli l-pożizzjoni kontinwa tat-tmexxija tar-reġjun Transnistrijan tar-Repubblika tal-Moldova u n-nuqqas ta' rieda li taħdem bis-shih fi sforzi biex tintlaħaq soluzzjoni paċifika u komprensiva għall-kunflitt Transnistrijan.

(6) Abbażi ta' eżami mill-ġdid tal-Požizzjoni Komuni 2004/179/PESK, il-miżuri restrittivi għandhom jiġu mġedda għal perijodu ulterjuri ta' 12-il xahar. Il-Kunsill jikkunsidra li huwa xieraq li jithassru sitt persuni mil-lista fl-Annessi I u li jiżiedu sitt persuni oħra fil-listi fl-Annessi I u II.

(7) Fl-interess taċ-ċarezza, il-miżuri restrittivi għandhom jiġu kkonsolidati fatt legali wiehed,

ADOTTAT DIN IL-POŻIZZJONI KOMUNI:

Artikolu 1

1. L-Istati Membri għandhom jiehdu l-miżuri meħtieġa biex jipprevjenu d-dhul fi, jew it-transitu fit-territorji tagħhom tal-persuni li huma responsabbli:

(i) għall-prevenzjoni tal-progress lejn il-wasla għal soluzzjoni politika tal-kunflitt Transnistrijan fir-Repubblika tal-Moldova, kif elenkat fl-Anness I;

(ii) għat-fassil u l-implimentazzjoni tal-kampanja ta' intimidazzjoni u għeluq kontra l-iskejjel Moldavi li jhaddnu l-alfabet Ruman fir-reġjun Transnistrijan tar-Repubblika Moldava, kif elenkati fl-Anness II.

(1) ĠU L 53, 28.2.2003, p. 60.

(2) ĠU L 55, 24.2.2004, p. 68. Pożizzjoni Komuni kif emendata l-aħħar bil-Požizzjoni Komuni 2007/121/PESK (ĠU L 51, 20.2.2007, p. 31).

(3) ĠU L 279, 28.8.2004, p. 47.

2. Il-paragrafu 1 mhux ser jobligha Stat Membru li jirrifjuta liċ-ċittadini tiegħu stess fit-territorju tiegħu.

3. Il-Paragrafu 1 għandu jkun mingħajr preġudizzju għall-kazijiet fejn Stat Membru huwa marbut b'obbligazzjoni ta' liġi internazzjonali, jgħifieri:

- (i) bhala pajjiż ospitanti għal organizzazzjoni internazzjonali intergovernattiva;
- (ii) bhala pajjiż ospitanti għal konferenza internazzjonali mlaqqgħa minn, jew taht l-awspicju tan-Nazzjonijiet Uniti; jew
- (iii) taht ftehim multilaterali li jikkonferixxi privileġġi u immunitajiet; jew
- (iv) taht it-Trattat ta' Konċiljazzjoni ta' l-1929 (il-Patt tal-Lateran) konkluż mis-Santa Sede (l-Istat tal-Belt tal-Vatikan) u l-Italja.

4. Il-paragrafu 3 għandu jitqies li japplika wkoll f'kazijiet fejn Stat Membru huwa pajjiż ospitanti ta' l-OSKE.

5. Il-Kunsill għandu jkun debitament informat fil-kazijiet kollha fejn Stat Membru jagħti eżenzjoni skond il-paragrafi 3 jew 4.

6. L-Istati Membri jistgħu jagħtu eżenzjonijiet mill-miżuri imposti fil-paragrafu 1 fejn l-ivvjagġar huwa ġġustifikat fuq raġunijiet ta' hteġa urgenti umanitarja, jew fuq raġunijiet ta' attendenza f'laqgħat intergovernattivi, inklużi daww promossi mill-Unjoni Ewropea, jew ospitati minn Stat Membru li jkollu l-Prezidenza attwali ta' l-OSKE, fejn jitmexxa djalogu politiku li jippromwovi direttament id-demokrazija, id-drittijiet tal-bniedem u l-istat ta' dritt fir-Repubblika tal-Moldova.

7. Stat Membru li jixtieq jagħti eżenzjonijiet imsemmijin fil-paragrafu 6 għandu jinnotifika bil-miktub lill-Kunsill. L-eżenz-

joni ser tiġi kkunsidrata bhala mogħtija sakemm wiehed jew aktar mill-Membri tal-Kunsill ma jqajjimx oġġezzjoni bil-miktub fi żmien jumejn ta' hidma minn meta tiġi rċevuta n-notifika ta' l-eżenzjoni proposta. Fil-każ li wiehed jew iżjed mill-membri tal-Kunsill iqajjem oġġezzjoni, il-Kunsill, li jaġixxi b'maġġoranza kwalifikata, jista' jiddeċiedi li jagħti l-eżenzjoni proposta.

8. F'kazijiet fejn skond il-paragrafi 3, 4, 6 u 7, Stat Membru jawtorizza d-dhul, jew it-transitu, fit-territorju tiegħu ta' persuni elenkati fl-Anness I u II, l-awtorizzazzjoni għandha tkun limitata għall-iskop li għalih tingħata u lill-persuni kkonċernati biha.

Artikolu 2

Il-Kunsill, waqt li jaġixxi fuq proposta minn Stat Membru jew mill-Kummissjoni, għandu jadotta modifiki għal-listi li jinsabu fl-Anness I u l-Anness II kif meħtieġ minn żviluppi politiċi fir-Repubblika tal-Moldova.

Artikolu 3

Din il-Pożizzjoni Komuni għandha tidhol fis-sehh fis-27 ta' Frar ta' l-2008 u tapplika sas-27 ta' Frar ta' l-2009. Din għandha tinzamm taht revizzjoni kostanti. Hija għandha tiġi mġedda, jew emendata kif xieraq, jekk il-Kunsill iqis li l-oġġettivi tagħha ma ntlahqux.

Artikolu 4

Din il-Pożizzjoni Komuni għandha tiġi ppubblikata fil-Ġurnal Uffiċjali ta' l-Unjoni Ewropea.

Magħmul fi Brussell, 25 ta' Frar 2008.

Għall-Kunsill

Il-President

A. VIZJAK

ANNEX I

Lista ta' persuni msemminj fl-Artikolu 1(1)(i)

1. SMIRNOV, Igor Nikolayevich, "President", imwielew fit-23 ta' Ottubru 1941 f'Khabarovsk, il-Federazzjoni Russa, passaport Russu Nru 50No0337530.
2. SMIRNOV, Vladimir Igorevich, iben in-Nru 1 u "President tal-Kumitat Doganali ta' l-Istat", imwielew fit-3 ta' April 1961 f'Kupiansk, Khar'kovskaya oblast jew Novaya Kakhovka, Khersonskaya oblast, l-Ukraina, passaport Russu Nru 50No00337016.
3. SMIRNOV, Oleg Igorevich, iben in-Nru 1 u "Konsulent tal-Kumitat Doganali Statali", "Membru tas-Sovjet Suprem", imwielew fit-8 ta' Awwissu 1967 f'Novaya Kakhovka, Khersonskaya oblast, l-Ukraina, passaport Russu Nru 60No190737.
4. MARAKUTSA, Grigory Stepanovich, "Membru tas-Sovjet Suprem", "Rappreżentant Speċjali tas-Sovjet Suprem għar-Relazzjonijiet Interparlamentari" imwielew fil-15 ta' Ottubru 1942 f'Teya, Grigoriopolsky rayon, Repubblika tal-Moldova, passaport Sovjetiku qadim Nru 8BM724835.
5. LITSKAI, Valery Anatolyevich, "Ministru għall-Affarijiet Barranin", imwielew fit-13 ta' Frar 1949 fi Tver, il-Federazzjoni Russa, passaport Russu Nru 51No0076099, mahruġ fid-9 ta' Awwissu 2000.
6. KHAZHEYEV, Stanislav Galimovich, "Ministru tad-Difiża", imwielew fit-28 ta' Diċembru 1941 f'Chelyabinsk, il-Federazzjoni Russa.
7. ANTYUFYEV, Vladimir Yuryevich, maghruf ukoll bħala SHEVTSOV, Vadim, "Ministru għas-Sigurtà ta' l-Istat", imwielew fl-1951 f'Novosibirsk, il-Federazzjoni Russa, passaport Russu.
8. KOROLYOV, Alexandr Ivanovich, "Vici-President", imwielew fl-24 ta' Ottubru 1958 f'Wroclaw, il-Polonja, passaport Russu.
9. BALALA, Viktor Alekseyevich, dak li qabel kien "Ministru tal-Ġustizzja", imwielew fl-1961 f'Vinnitsa, l-Ukraina.
10. ZAKHAROV, Viktor Pavlovich, "Prosekutur tat-Transnistrija", imwielew fl-1948 f'Kamenka, Repubblika tal-Moldova.
11. GUDYMO, Oleg Andreyevich, "Membru tas-Sovjet Suprem", "President tal-Kumitat dwar is-Sigurtà, id-Difiża u Ż-Żamma tal-Paċi tas-Sovjet Suprem", dak li qabel kien "Vici-Ministru għas-Sigurtà", imwielew fil-11 ta' Settembru 1944 f'Alma-Ata, il-Kazakistan, passaport Russu Nru 51No0592094.
12. KRASNOSELSKY, Vadim Nikolayevich, "Ministru ta' l-Affarijiet Interni", imwielew fl-14 ta' April 1970, f'Dauriya, Zabaykalskiy rayon, Chitinskaya oblast, il-Federazzjoni Russa.
13. ATAMANIUK, Vladimir, "Deputat Ministru tad-Difiża"

ANNEX II

Lista ta' persuni msemminj fl-Artikolu 1(1)(ii)

1. URSKAYA, Galina Vasilyevna, "Ministru tal-Ġustizzja", imwielew fl-10 ta' Diċembru 1957 fil-villaġġ ta' Pyatiletka, Brianskiy rayon, Brianskaya oblast, il-Federazzjoni Russa.
2. MAZUR, Igor Leonidovich, "Kap ta' l-Amministrazzjoni ta' l-Istat f'Dubossary Rayon", imwielew fid-29 ta' Jannar 1967 f'Dubossary, ir-Repubblika tal-Moldova.
3. PLATONOV, Yuri Mikhailovich, maghruf bħala Yury PLATONOV, "Kap ta' l-Amministrazzjoni ta' l-Istat fi Rybnitsa Rayon u Rybnitsa City" imwielew fis-16 ta' Jannar 1948 fi Klimkovo, Poddorsky rayon, Novgorodskaya oblast, passaport Russu Nru 51 Nru 0527002, mahruġ milll-Ambaxxata Russa f' Chisinau fl-4 ta' Mejju 2001.
4. CHERBULENKO, Alla Viktorovna, "Deputat Kap ta' l-Amministrazzjoni ta' l-Istat ta' Rybnitsa", responsabbli għal kwistjonijiet ta' edukazzjoni.
5. KOGUT, Vecheslav Vasyilevich, "Kap ta' l-Amministrazzjoni ta' l-Istat f'Bender", imwielew fis-16 ta' Frar 1950 f'Taraclia, Chadir-Lunga rayon, Repubblika tal-Moldova.
6. KOSTIRKO, Viktor Ivanovich, "Kap ta' l-Amministrazzjoni ta' l-Istat f'Tiraspol", imwielew fl-24 ta' Mejju 1948, Komsomolsk na Amure, Habarovskiy kray, il-Federazzjoni Russa.

CORRIGENDUM

Rettifika għar-Regolament tal-Kunsill (KE) Nru 711/2006 ta' l-20 ta' Marzu 2006 dwar l-implimentazzjoni tal-Ftehim fil-forma ta' Skambju ta' Ittri bejn il-Komunità Ewropea u l-Istati Uniti ta' l-Amerika bis-sahha ta' l-Artikolu XXIV:6 u l-Artikolu XXVIII tal-Ftehim Generali dwar it-Tariffi u l-Kummerċ (GATT) 1994 dwar il-modifika ta' konċessjonijiet fl-iskedi tar-Repubblika Ċeka, ir-Repubblika ta' l-Estonja, ir-Repubblika ta' Ċipru, ir-Repubblika tal-Latvja, ir-Repubblika tal-Litwanja, ir-Repubblika ta' l-Ungerija, ir-Repubblika ta' Malta, ir-Repubblika tal-Polonja, ir-Repubblika tas-Slovenja u r-Repubblika tas-Slovakkja matul l-adeżjoni tagħhom ma' l-Unjoni Ewropea, li jemenda u jissupplimenta l-Anness I tar-Regolament (KEE) Nru 2658/87 dwar in-nomenklatura tat-tariffi u l-istatistika u dwar it-Tariffa Doganali Komuni

(Il-Ġurnal Uffiċjali ta' l-Unjoni Ewropea L 124, tal-11 ta' Mejju 2006)

(Hargha Speċjali bil-Malti L 294 M, 25.10.2006, p. 40)

Fpaġna 46, Anness, nota f'qiegħ il-paġna (2), Kodiċi NM 2008 79 19 fit-tielet kolonna:

minflok: "2008 79 19: EUR 25,6 + 4,2/100 kg/net",

aqra: "2008 70 19: EUR 25,6 + 4,2/100 kg/net".

Rettifika għar-Regolament tal-Kunsill (KE) Nru 838/2006 ta' l-20 ta' Marzu 2006 dwar l-implimentazzjoni tal-Ftehim fil-forma ta' Skambju ta' Ittri bejn il-Komunità Ewropea u r-Repubblika tal-Poplu taċ-Ċina bis-sahha ta' l-Artikolu XXIV:6 u l-Artikolu XXVIII tal-Ftehim Generali dwar it-Tariffi u l-Kummerċ (GATT) 1994 dwar il-modifika ta' konċessjonijiet fl-iskedi tar-Repubblika Ċeka, ir-Repubblika ta' l-Estonja, ir-Repubblika ta' Ċipru, ir-Repubblika tal-Latvja, ir-Repubblika tal-Litwanja, ir-Repubblika ta' l-Ungerija, ir-Repubblika ta' Malta, ir-Repubblika tal-Polonja, ir-Repubblika tas-Slovenja u r-Repubblika tas-Slovakkja matul l-adeżjoni tagħhom ma' l-Unjoni Ewropea, li jemenda u jissupplimenta l-Anness I tar-Regolament (KEE) Nru 2658/87 dwar in-nomenklatura tat-tariffi u l-istatistika u dwar it-Tariffa Doganali Komuni

(Il-Ġurnal Uffiċjali ta' l-Unjoni Ewropea L 154, tat-8 ta' Ġunju 2006)

(Hargha Speċjali bil-Malti L 294 M, 25.10.2006, p. 186)

Fpaġna 189, Anness:

— punt (b), l-ahhar entrata "Numru tat-tariffa tal-prodott (ara n-nota ta' qiegħ il-paġna (1))", kolonna "Termini u kondizzjonijiet oħra":

minflok: "Iftaħ kwota ta' rata ta' tariffa ta' 2 838 tonnellata (*erga omnes*), bir-rata in-kwota ta' 20 %. Għandhom japplikaw ir-rati barra mill-kwota tal-KE.",

aqra: "Implimentata permezz tar-Regolament tal-Kunsill (KE) Nru 711/2006."

— nota f' qiegħ il-paġna (1), Kodiċi NM 2008 79 19 fit-tielet kolonna:

minflok: "2008 79 19: EUR 25,6 + 4,2 100 kg/net",

aqra: "2008 70 19: EUR 25,6 + 4,2 100 kg/net".